

## ID-DEĊIŻJONI TAL-KUMMISSJONI

tal-24 ta' Mejju 2011

dwar Ghajjnuna mill-Istat mogħtija mill-Greċja lil ċerti każinojiet Griegi (Il-miżura ta' Ghajjnuna mill-Istat C 16/10 (ex NN 22/10, ex CP 318/09))

(notifikata bid-dokument numru C(2011) 3504)

(It-test bil-Grieg biss huwa awtentiku)

(Test b'relevanza għaż-ŻEE)

(2011/716/UE)

IL-KUMMISSJONI EWROPEA,

servazzjonijiet tiegħu fuq ir-risposta tal-Greċja fid-29 ta' Diċembru 2009.

Wara li kkunsidrat it-Trattat dwar il-Funzjonament tal-Unjoni Ewropea, u b'mod partikolari l-ewwel subparagrafu tal-Artikolu 108(2) tiegħu,

(4) Fil-25 ta' Frar, l-4 u t-23 ta' Marzu u t-13 ta' April 2010, il-Kummissjoni talbet aktar informazzjoni mill-Greċja, u l-Greċja rrispondiet fl-10 ta' Marzu u fl-1 u l-21 ta' April 2010.

Wara li kkunsidrat il-Ftehim dwar iż-Żona Ekonomika Ewropea, u b'mod partikolari l-Artikolu 62(1)(a) tiegħu,

(5) Permezz tad-deċiżjoni tas-6 ta' Lulju 2010 ("id-deċiżjoni ta' ftuh"), il-Kummissjoni infurmat lill-Greċja li hija kienet se tibda l-proċedura ta' investigazzjoni formali dispota fl-Artikolu 108(2) tat-Trattat dwar il-Funzjonament tal-Unjoni Ewropea fir-rigward ta' miżura li l-Greċja kienet dahhlet fis-sehh, jiġifieri l-impożizzjoni ta' rata tat-taxxa aktar baxxa fuq l-ammissjonijiet għal ċerti każinojiet. Id-deċiżjoni ta' ftuh giet ippubblikata f'Il-Ġurnal Uffiċjali tal-Unjoni Ewropea, u l-partijiet interessati ġew mistiedna biex iressqu l-kummenti tagħhom<sup>(4)</sup>.

Wara li stiednet lill-partijiet interessati biex iressqu l-kummenti tagħhom skont id-dispożizzjonijiet imsemmija hawn fuq<sup>(1)</sup>, u wara li kkunsidrat il-kummenti tagħhom,

Billi:

## I. PROCĊEDURA

(1) Fit-8 ta' Lulju 2009 l-Konsorzju DAET Loutraki AE - Club Hotel Loutraki AE ("il-kwerelant" jew "Loutraki")<sup>(2)</sup> ressaq ilment quddiem il-Kummissjoni rigward il-leġiżlazzjoni Griega li tistabbilixxi sistema ta' imposti fuq ammissjonijiet għall-każinojiet, filwaqt li allega li s-sistema pprovdiet ghajjnuna mill-Istat lil tliet operaturi, li huma Regency Casino Mont Parnès, Corfu casino u Regency Casino Thessaloniki<sup>(3)</sup>. Permezz ta' Messaġġ permezz ta' posta elettronika tas-7 ta' Ottubru 2009, il-kwerelant indika li ma oġġezzjonax għall-iżvelar tal-identità tiegħu. Fl-14 ta' Ottubru 2009 saret laqgħa bejn il-persunal tal-Kummissjoni u r-rappreżentanti tal-kwerelant. Permezz ta' ittra tas-26 ta' Ottubru 2009, il-kwerelant ipprova aktar dettalji li jappoġġjaw l-ilment tiegħu.

(6) Permezz ta' ittra tad-9 ta' Awwissu 2010, il-Greċja talbet estensjoni tal-perjodu ta' żmien biex tagħti risposta, li l-Kummissjoni aċċettat permezz ta' ittra tat-18 ta' Awwissu 2010. Il-Kummissjoni rċeviet il-kummenti tal-Greċja dwar id-deċiżjoni ta' ftuh fis-6 ta' Ottubru 2010. L-awtoritajiet Griegi ppreżentaw informazzjoni addizzjonali rigward il-miżura kkontestata fit-12 ta' Ottubru 2010.

(2) Fil-21 ta' Ottubru 2009, il-Kummissjoni bagħtet l-ilment lill-Greċja, u talbet lill-Greċja biex tiċċara l-kwistjonijiet li tqajmu. Permezz ta' ittra tas-17 ta' Novembru 2009, il-Greċja talbet aktar żmien biex tirrispondi, li nġhata mill-Kummissjoni permezz ta' Messaġġ permezz ta' posta elettronika fit-18 ta' Novembru 2009. Il-Greċja rrispondiet lill-Kummissjoni fis-27 ta' Novembru 2009.

(7) Wara l-ftuh tal-investigazzjoni l-Kummissjoni rċeviet osservazzjonijiet minn żewġ partijiet interessati: ir-rappreżentanti tal-każinò ta' Mont Parnès, wiehed mill-benefiċjarji tal-miżura, ikkummentaw permezz ta' ittra tal-4 ta' Awwissu 2010, u r-rappreżentanti tal-każinò privat ta' Loutraki kkommentaw permezz ta' ittri tat-8 u l-25 ta' Ottubru 2010.

(3) Fil-15 ta' Diċembru 2009, il-Kummissjoni bagħtet ir-risposta tal-Greċja lill-kwerelant. Il-kwerelant ressaq l-os-

(8) Permezz ta' ittra tad-29 ta' Ottubru 2010, il-Kummissjoni bagħtet dawn l-osservazzjonijiet lill-awtoritajiet Griegi, biex tagħtihom l-opportunità li jirrispondu. Permezz ta' ittra tas-6 ta' Diċembru 2010, l-awtoritajiet Griegi ressqo l-kummenti dwar l-osservazzjonijiet tal-partijiet terzi, li fost affarijiet oħra ppruwaw jiċċaraw ċerti aspetti tal-applikazzjoni tal-iskema in kwistjoni u l-interpretazzjoni tal-leġiżlazzjoni Griega rilevanti għal analiżi tal-każ.

## II. IL-MIŻURA EVALWATA

## II.1 Il-miżura

(9) Il-miżura li għandha tiġi evalwata tikkonsisti f'diskriminazzjoni fiskali favur ċerti każinojiet li l-awtoritajiet

<sup>(1)</sup> ĠU C 235, 31.8.2010, p. 3.

<sup>(2)</sup> Voukourestiou 11, Aktí Poseidonos 48, Loutraki, Ateni 10671, il-Greċja.

<sup>(3)</sup> Il-każinò ta' Rodi, li nġhata liċenzja permezz tad-Deċiżjoni Ministerjali T/633 tad-29 ta' Mejju 1996, ma ssemmiex fl-ilment, peress li wara li ġie pprivatizzat f'April 1999, huwa ma baqax jibbenefika mill-miżura in kwistjoni.

<sup>(4)</sup> Ara n-nota ta' qiegħ il-paġna 1.

Griegi dahhlu fis-sehh billi applikaw għadd ta' dispożizzjonijiet fl-istess hin, parzjalment obbligatorji, li:

- jistabbilixxu imposta uniformi ta' 80 % fuq il-prezz tal-biljetti tal-ammissjoni, u
- jistabbilixxu prezzijiet differenti regolati għall-każinojiet li huma proprjetà pubblika u proprjetà privata, jiġifieri EUR 6 għall-każinojiet li huma proprjetà pubblika u EUR 15 għall-każinojiet li huma proprjetà privata,

u b'hekk qegħdu lill-każinojiet li huma proprjetà privata fi żvantaġġ kompetittiv (<sup>5</sup>).

- (10) Bil-miżura jibbenefikaw il-każinojiet pubbliċi u każinò privat wiehed, ta' Thessaloniki, li b'mod eċċezzjonali ngħata l-istess trattament bhall-każinojiet pubbliċi, kif spjegat f'faktar dettall hawn taht.

## II.2 Il-benefiċjarji

- (11) Il-benefiċjarji tal-miżura analizzata huma l-każinojiet Griegi li ġejjin: ta' Mont Parnès (<sup>6</sup>), Tessaloniki (<sup>7</sup>), Korfu (<sup>8</sup>) u Rodi (<sup>9</sup>).
- (12) Fiż-żmien tad-deċiżjoni ta' ftuħ, l-aktar prezz regolat baxx tal-ammissjoni ta' EUR 6 applika biss għal tliet każinojiet Griegi: ta' Mont Parnès, li 49 % minnu kien ġie privatizzat, filwaqt li 51 % mill-ishma baqghu taht kontroll pubbliku; ta' Thessaloniki, li kien privat, iżda ġie trattat bhala każinò pubbliku; u ta' Korfu, li kien każinò pubbliku. Il-każinojiet f'Rodi u f'Korfu waqfu jibbenefikaw mill-miżura f'April 1999 (<sup>10</sup>) u Awwissu 2010 (<sup>11</sup>) rispettivament, għax saru kompletament privatizzati, huma waqfu jimponu l-prezz baxx għall-ammissjoni.

(<sup>5</sup>) B'mod partikolari, il-Liġi 2206/1994; id-Deciżjoni Ministerjali (YA) 1128269/1226/0015/POL.1292 tas-16 ta' Novembru 1995 (referenza ta' publikazzjoni FEK 982/B/1995); il-Liġi 3139 tat-30 ta' April 2003; id-deċiżjonijiet tas-Segretarju Ġenerali tal-EOT (il-korp li jissorvelja l-każinojiet pubbliċi) mahruġa skont il-Liġi 1624/1951 u d-Digriet 4109/1960, jiġifieri d-deċiżjoni EOT 535633 tal-21 ta' Novembru 1991, id-deċiżjoni tal-EOT 508049 tal-24 ta' Marzu 1992, u d-deċiżjoni tal-EOT 532691 tal-24 ta' Novembru 1997; u l-liċenzja mogħtija lill-każinojiet taht il-liġi nazzjonali li jikkonfermaw il-prezzijiet tal-biljetti tal-ammissjoni u l-obbligu li jithallsu 80 % minnhom kif applikabbli għal kull każinò.

(<sup>6</sup>) Elliniko Kazino Parnithas AE, Agiou Konstantinou 49, 15124 Marousi Attikis, il-Greċja.

(<sup>7</sup>) Regency Entertainment Psychagogiki kai Touristikis AE, Agiou Konstantinou 49, 15124 Marousi Attikis, il-Greċja, u 13o km odou Thessalonikis-Polygyrou, 55103 Tessaloniki, il-Greċja.

(<sup>8</sup>) Elliniko Kazino Kerkyras AE, Etaireia touristikis anaptyxis, Voulis 7, 10562 Ateni, il-Greċja.

(<sup>9</sup>) Casino Rodos Grande Albergo Delle Rose Boutique Hotel, 4 odos Georgiou Papanikolaou., Rodi, 85100, il-Greċja.

(<sup>10</sup>) Il-każinò ta' Rodi, li ngħata liċenzja bid-Deciżjoni Ministerjali T/633 tad-29 ta' Mejju 1996, ma kienx msemmi fl-ilment li wasal għand il-Kummissjoni, għax applika il-perzz tal-ammissjoni ta' EUR 15 sa mill-privatizzazzjoni tiegħu f'April 1999.

(<sup>11</sup>) Matul l-investigazzjoni formali l-Kummissjoni qalet li l-każinò ta' Korfu ġie pprivatizzat fit-30 ta' Awwissu 2010, dan gara wara sejha internazzjonali għall-offerti l-kapital azzjonarju kollu ta' Elliniko Kazino Kerkyras AE nbiegh lil V&T Corfu Ependyseis Kazino AE. Wara l-privatizzazzjoni l-prezz tal-ammissjoni sar konformi mal-prezz ġenerali ta' EUR 15 skont id-Deciżjoni Ministerjali 9206 li tiddefinixxi t-termini tal-liċenzja tal-operat tal-każinò ta' Korfu (l-Artikolu 4, paragrafu 4.1.d.iii) (FEK B'1178/5.8.2010).

## II.3 Id-dispożizzjonijiet rilevanti tal-Liġi Griega

- (13) Qabel ma s-suq ġie lliberalizzat fl-1994, kien hemm tliet każinojiet biss li joperaw fil-Greċja, li huma daww ta' Mont Parnès, Korfu, u Rodi. Dak iż-żmien il-każinojiet kienu impriżi pubbliċi u kienu operati bhala klabb li jappartjenu lill-Istat mill-Uffiċċju tat-Turiżmu Grieg (EOT) (<sup>12</sup>). Il-prezz tal-ammissjoni għal dawn il-każinojiet ġie stabbilit permezz ta' deciżjoni tas-Segretarju Ġenerali tal-EOT, kif ġej (<sup>13</sup>):

— Mont Parnès: fl-1991 l-EOT stabbilixxa l-prezz tal-ammissjoni għal GRD 2 000 (madwar EUR 6) (<sup>14</sup>);

— Korfu: fl-1992 l-EOT stabbilixxa l-prezz tal-ammissjoni għal GRD 1 500, u fl-1997 aġġustah għal GRD 2 000;

— Rodi: fl-1992 l-EOT stabbilixxa l-prezz tal-ammissjoni għal GRD 1 500.

- (14) Is-suq ġie lliberalizzat fl-1994, skont il-Liġi 2206/1994, meta l-każinojiet eżistenti li kienu proprjetà pubblika ġew magħquda ma' sitt każinojiet privati ġodda (<sup>15</sup>). Il-Liġi tal-1994 pprovdi għall-ghoti ta' total ta' 14-il liċenzja, għat-tliet każinojiet eżistenti li kienu proprjetà pubblika ta' Rodi, Mont Parnès u Korfu u 11-il każinò privat li għandhom jiġu stabbiliti (<sup>16</sup>). Mill-11-il każinò privat ġdid previst, madankollu, sitta biss ingħataw liċenzja u bdew joperaw, li huma l-każinojiet f'Chalkidiki, Loutraki, Tessaloniki, Rio (Achaia), Xanthi (Thrace) u Syros (fl-1995 u l-1996); il-hames liċenzji l-oħra ġew ikkancellati.

- (15) L-Artikolu 2(10) tal-Liġi 2206/1994 stipula li l-prezz tal-ammissjoni għall-każinojiet f'certi oqsma jiġi stabbilit

(<sup>12</sup>) Dawn kienu mmexxija bhala impriżi tal-EOT skont il-Liġi 1624/1951, id-Digriet 4109/1960 u l-Liġi 2160/1993. L-EOT aktar tard ġiet sostitwita bhala operatur tal-każinojiet ta' Korfu u Mont Parnès minn Elliniki Etaireia Touristikis Anaptyxis (Kumpanija Ellenika għall-Iżvilupp tat-Turiżmu, ETA), li kienet posseduta totalment mill-Istat Grieg, skont il-Liġijiet 2636/1998 u 2837/2000. L-ETA mexxiet daww iż-żewġ każinojiet sakemm dawn ingħataw liċenzji skont il-Liġi 3139/2003. Il-każinò ta' Rodi kien imhaddem mill-EOT sakemm ingħata liċenzja fl-1996.

(<sup>13</sup>) Id-deċiżjonijiet tas-Segretarju Ġenerali tal-EOT inharġu skont il-Liġi 1624/1951 u d-Digriet 4109/1960, u kienu kif ġej: deciżjoni tal-EOT 535633 tal-21 ta' Novembru 1991, li tiffissa prezz ta' ammissjoni għall-każinò ta' Mont Parnès għal GRD 2 000; id-deċiżjoni tal-EOT 508049 tal-24 ta' Marzu 1992, li tiffissa prezz ta' ammissjoni għall-każinojiet ta' Korfu u Rodi għal GRD 1 500; u d-deċiżjoni tal-EOT 532691 tal-24 ta' Novembru 1997, li aġġustat il-prezz ta' ammissjoni għall-każinò ta' Korfu għal GRD 2 000.

(<sup>14</sup>) Il-prezz irregolat għal ammissjoni għall-każinojiet pubbliċi sar EUR 6 meta l-Greċja adottat l-euro bhala l-munita tagħha fl-2002.

(<sup>15</sup>) Il-Liġi 2206/1994 dwar l-istabbiliment, l-organizzazzjoni, l-operazzjoni u s-supervizzjoni tal-każinojiet (FEK A'62/1994).

(<sup>16</sup>) Il-liċenzji tal-każinojiet kellhom jingħataw permezz ta' deciżjoni tal-Ministru għat-Turiżmu, wara sejha internazzjonali pubblika għall-offerti li tiġi organizzata minn kummissjoni b'seba' membri (l-Artikolu 1(7) tal-Liġi tal-1994, intitolat "L-ghoti ta' liċenzji għall-każinojiet").

- permezz ta' deċiżjoni ministerjali; l-istess deċiżjoni tiddermina wkoll il-perċentwal tal-prezz li jikkostitwixxi dhul għall-Istat Grieg. Fis-16 ta' Novembru 1995 deċiżjoni tal-Ministru tal-Finanzi<sup>(17)</sup> stabbiliet li mill-15 ta' Diċembru 1995 l-operaturi kollha tal-każinojiet irregolati mil-Liġi 2206/1994 kellhom jimponu prezz tal-ammissjoni<sup>(18)</sup> ta' GRD 5 000<sup>(19)</sup> (madwar EUR 15)<sup>(20)</sup>. Id-deċiżjoni tehtieg li l-operaturi tal-każinojiet ihallsu 80 % tal-valur nominali ta' kull biljett bhala imposta pubblika lill-Istat, filwaqt li l-20 % li jifdal, inkluża l-VAT xierqa, għandu jkun dhul għall-każinò<sup>(21)</sup>. Id-deċiżjoni tistabbilixxi li l-każinò jista' jippermetti ammissjoni minghajr hlas<sup>(22)</sup>. Irrispettivament minn dak li fil-fatt jimponu fuq il-konsumaturi, madankollu, il-każinojiet għandhom ihallsu 80 % tal-prezz irregolat lill-Istat<sup>(23)</sup>. Id-deċiżjoni tehtieg li l-każinojiet ihallsu l-imposti kull xahar<sup>(24)</sup>. Hija ttipprovi wkoll għal skontijiet speċifikati fuq il-biljetti li huma validi għal 15 jew 30 jum<sup>(25)</sup>.
- (16) Il-każinojiet privati l-godda kollha stabbiliti sa mill-1995 skont il-Liġi 2206/1994 applikaw id-deċiżjoni ministerjali tal-1995, u imponew il-prezz ta' EUR 15 għal ammissjoni - bhala regola ġenerali, kif spjegat fil-paragrafu precedenti - bl-unika eċċezzjoni ta' Tessaloniki, kif spjegat hawn taht.
- (17) Madankollu, il-każinojiet proprjetà tal-Istat ta' Mont Parnès, Korfu u Rodi komplew joperaw bhala klabbs tal-EOT<sup>(26)</sup>, u ma applikawx il-leġiżlazzjoni tal-1994 u l-1995 sal-ghoti tal-liċenzji previst fil-Liġi 2206/1994.
- (18) Mill-osservazzjonijiet u l-ispegazzjonijiet tar-regoli nazzjonali pprezentati mill-awtoritajiet Griegi, il-Kummissjoni tifhem li fil-prattika s-sistema hadmet kif ġej.
- (19) L-awtoritajiet Griegi spjegaw li l-operat tal-każinojiet fil-Greċja huwa ġeneralment irregolat mil-Liġi 2206/1994. Id-dispożizzjonijiet speċjali applikabbli għall-każinojiet pubbliċi li kienu jeżistu qabel il-Liġi 2206/1994 huma kkunsidrati bhala eċċezzjonijiet mill-applikazzjoni tad-dispożizzjonijiet ġenerali tal-Liġi (u d-deċiżjoni ministerjali ta' implimentazzjoni tal-1995), sakemm issir il-privatizzazzjoni ta' dawn il-każinojiet u l-kwistjoni tal-liċenzji li l-Liġi tipprevedi.
- (20) Sad-data meta ġew liċenzjati skont il-Liġi 2206/1994, għalhekk, id-deċiżjoni ministerjali tal-1995 ma kinitx meqjusa li tapplika għall-każinojiet pubbliċi kemm jekk rigward il-prezz standard tal-ammissjoni ta' EUR 15, jew rigward il-htieġa li jithallas lura 80 % ta' dak il-prezz lill-Istat. Il-każinojiet pubbliċi bdew ihallsu dan it-80 % biss meta ngħataw il-liċenzji previsti fil-Liġi 2206/1994 (ara l-paragrafi 23 ff. ta' hawn taht). Anke hekk, madankollu, peress li d-deċiżjonijiet preezistenti tal-EOT li jstabbilixxu l-prezz tal-ammissjoni ta' EUR 6 kienu meqjusa li jiffurmaw eċċezzjoni speċifika (*lex specialis* preezistenti) li ma kinitx inbidlet bid-dispożizzjonijiet ġenerali tal-Liġi 2206/1994 u d-deċiżjoni ministerjali tal-1995, il-prezz tal-ammissjoni għall-każinojiet pubbliċi eċċezjonalment baqa' EUR 6, u dawn il-każinojiet hallsu biss 80 % ta' EUR 6. Id-deċiżjonijiet tal-EOT kienu kkunsidrati mhux applikabbli biss wara l-privatizzazzjoni, meta l-każinojiet ma kinux baqghu kompletament proprjetà tal-Istat. F'dak il-punt biss il-każinojiet bdew jimponu l-prezz standard tal-ammissjoni ta' EUR 15 u kienu obbligati li jhallsu 80 % tal-EUR 15 bhala imposta lill-Istat.
- (21) Għalkemm jidher li din kellha tkun ir-regola, kien hemm eċċezzjoni fil-privatizzazzjoni parzjali tal-każinò ta' Mont Parnès, ikkonfermata bil-Liġi 3139/2003 (li pprovdiet dispożizzjoni wkoll għall-privatizzazzjoni ta' Korfu
- (17) Id-Deciżjoni Ministerjali 1128269/1226/0015/POL.1292 tas-16 ta' Novembru 1995 (FEK 982/B/1995).
- (18) Il-paragrafu 1 tad-deċiżjoni ministerjali tal-1995: "L-operaturi tal-każinojiet (il-Liġi 2206/1994) huma mehtieġa mill-15 ta' Diċembru 1995 li johorġu biljetti ta' ammissjoni għal kull persuna skont id-dispożizzjonijiet speċifiċi fil-paragrafi li ġejjin."
- (19) Il-paragrafu 5 tad-deċiżjoni ministerjali tal-1995: "Il-prezz uniformi tal-biljetti għad-dhul fiż-żoni tal-magni tal-logħob (*slot machines*) u tal-logħob fuq l-imwejjed għandu jammonta għal GRD 5 000."
- (20) Il-prezz standard irregolat sar EUR 15 meta l-Greċja adottat l-euro bhala l-munita tagħha fl-2002.
- (21) Il-paragrafu 7.1 tad-deċiżjoni ministerjali tal-1995: "Mill-valur totali tal-biljett, perċentwal ta' 20 % għandu jinżamm mill-impriża tal-każinò bhala hlas għall-hruġ tal-biljett u biex ikopri l-ispejjeż, inkluża l-VAT dovuta, il-bqija għandu jikkostitwixxi taxa għall-Istat."
- (22) Il-paragrafu 6 tad-deċiżjoni ministerjali tal-1995: "Meta għal raġunijiet ta' promozzjoni jew obbligu soċjali l-każinò ma jimponix hlas ta' ammissjoni fuq persuna, il-każinò għandu johroġ biljett ittik-kettat 'kumplimentari' minn serje speċjali jew totalizzatur speċjali fil-cash register approvat mit-taxxa."
- (23) Il-paragrafu 7.2 tad-deċiżjoni ministerjali tal-1995: "Għall-biljetti kumplimentari l-imposta pubblika għandha tithallas fuq il-baži tal-prezz tal-biljetti għall-gurnata rilevanti stabbilita fil-paragrafu 5 ta' din id-Deciżjoni."
- (24) Il-paragrafu 10.1 tad-deċiżjoni ministerjali tal-1995: "L-imposti pubbliċi għandhom jiġu depożitati fl-uffiċċju xieraq tat-taxxa tal-introjtu sal-għaxar jum ta' kull xahar, b'dikjarazzjoni dwar l-imposti miġbura matul ix-xahar ta' qabel".
- (25) Il-paragrafu 8.1 tad-deċiżjoni ministerjali tal-1995: "Suġġett għall-paragrafi 2 sa 7, mutatis mutandis, huwa permissibbli [għall-operaturi tal-każinojiet] li jinħarġu biljetti fit-tul validi għal 15 jew 30 jum konsekuttiv jew xahar kalendarju wiehed, kif xieraq. Jista' jingħata skont fuq il-valur ta' tali biljetti fit-tul, kif ġej:  
(a) fuq il-biljetti validi għal 15-il gurnata, 40 % tal-valur totali ta' 15-il biljett ta' kuljum; jekk tali biljetti jinħarġu għal kull hmistax-il jum kalendarju, l-aħħar hmistax-il jum tax-xahar ikopru l-perjodu li jibda fis-sittax-il jum u li jispicċa fl-aħħar tax-xahar;  
(b) għall-biljetti validi għal 30 jum jew għal xahar, 50 % tal-valur totali ta' 30 biljett kuljum."
- (26) Fl-1993, il-Liġi 2160/1993 stipulat li l-każinojiet ta' Rodi, Mont Parnès u Korfu se jkomplu jahdmu bhala klabbs immexxija mill-EOT, fuq il-baži tal-leġiżlazzjoni li tirregola l-EOT, jiġifieri, il-Liġi 1624/1951, id-Digriet 4109/1960 u l-Liġi 2160/1993, sakemm ingħataw liċenzji mill-Kummissjoni tal-Każinojiet.

aktar tard): dik il-Liġi ddikjarat espressament li l-prezz tal-ammissjoni għall-Mont Parnès jibqa' jkun ta' EUR 6.

- (22) Fl-2000 l-EOT gie sostitwit bhala operatur tal-każinojiet ta' Korfu u Mont Parnès minn Elliniki Etaireia Touristikis Anaptyxis (Kumpanija Ellenika għall-Iżvilupp tat-Turizmu, "ETA"), li kienet posseduta kompletament mill-Istat Grieg, u mill-aħħar tas-sena 2000 sal-2003, meta l-każinojiet tagħha ġew liċenzjati skont il-Liġi 2206/1994, l-ETA bdiet, l-ewwel volontarjament u aktar tard skont l-Artikolu 24 tal-Liġi 2919/2001, tadatta gradwalment għall-htigiet stabbiliti għall-każinojiet bil-Liġi 2206/1994, sabiex thejji dawk li qabel kienu żewġ klabbis proprjetà pubblika għal-liċenzjar u l-privatizzazzjoni sħiħa <sup>(27)</sup>. Matul dan il-perjodu ta' tranżizzjoni l-ETA baġtet lill-Istat 80 % tal-prezz ta' EUR 6 għall-biljetti tal-ammissjoni għal Mont Parnès u Korfu.
- (23) Fl-2003 l-każinò li kien proprjetà pubblika ta' Mont Parnès gie kkonvertit f'kumpanija b'responsabbiltà limitata, u 49 % tal-kapital tiegħu nbiegh lis-settur privat <sup>(28)</sup>. Il-liċenzja għall-każinò ta' Mont Parnès stabbilita fil-Liġi 2206/1994 finalment inġhatat fl-2003 skont il-Liġi 3139/2003 (Artikolu 1(1)). L-istess Liġi żammet il-prezz tal-ammissjoni għal Mont Parnès għal EUR 6 (Artikolu 1(1)(vii)).
- (24) Fil-każ tal-każinò ta' Korfu, il-liċenzja pprovduta fil-Liġi 2206/1994 kienet inizjalment mogħtija lill-ETA fl-2003 skont il-Liġi 3139/2003 (Artikolu 1(3)) sabiex l-ETA tkun tista' tinkludih fi privatizzazzjoni aktar tard. L-istess dispożizzjoni stipulat li l-prezz tal-ammissjoni għall-każinò ta' Korfu jkun stabbilit permezz ta' deċiżjoni ministerjali ġdida, u b'hekk implikat li d-deċiżjoni ministerjali tas-sena 1995 ma kinitx applikabbli. Skont l-informazzjoni tal-Kummissjoni, qatt ma harġet ebda deċiżjoni ministerjali ġdida, u l-każinò ta' Korfu kompli jimponi hlas ta' EUR 6 sal-privatizzazzjoni tiegħu f'Awwissu 2010, meta beda japplika l-prezz ta' EUR 15 <sup>(29)</sup>.
- (25) Fil-każ tal-każinò ta' Rodi, il-liċenzja prevista fil-Liġi 2206/1994 harġet fl-1996 permezz tad-Deciżjoni Minis-

terjali T/633 tad-29 ta' Meju 1996. Madankollu, il-każinò kompli jimponi prezz tal-ammissjoni mnaqqas, u qaleb għal EUR 15 biss wara l-privatizzazzjoni tiegħu f'April 1999: sa qabel il-privatizzazzjoni tiegħu huwa kien jopera taht il-kontroll tal-EOT, u konsegwentement applika d-deċiżjoni tal-EOT tal-1992 li stabbilit il-prezz tal-ammissjoni għall-każinò ta' Rodi għal GRD 1 500 <sup>(30)</sup>.

- (26) Il-każinò ta' Tessaloniki li huwa proprjetà privata twaqqaf u gie liċenzjat skont il-Liġi 2206/1994 fl-1995 <sup>(31)</sup>. Huwa dejjem impona l-prezz tal-ammissjoni mnaqqas ta' EUR 6 applikat mill-każinojiet li huma proprjetà pubblika (ta' Mont Parnès u Korfu), fuq il-baži tad-Digriet Leġiżlattiv 2687/1953 <sup>(32)</sup>, li jipprovdli li imprizi kostitwiti b'investiment barrani għandhom jibbenefikaw minn trattament mill-inqas favorevoli daqs dak applikabbli għal imprizi simili ohra f'dak il-pajjiż <sup>(33)</sup>. Meta darba tqajmet il-kwis-tjoni, il-maniger tal-każinò (jigifieri Hyatt Regency) għamel talba li l-prezz tal-ammissjoni għall-każinò ta' Tessaloniki jigi stabbilit fl-istess livell bhal dak ta' Mont Parnès, jigifieri EUR 6. Wara li nkisbet opinjoni mill-Kunsill Legali tal-Istat (l-opinjoni 631/1997), din it-talba gie aċċettata. Peress li l-liċenzja tiegħu kienet inharġet fl-1995, il-każinò ta' Tessaloniki kien sugġett għall-htieġa li jhallas lura t-80 % tal-valur nominali tal-biljetti tal-ammissjoni lill-Istat <sup>(34)</sup>.

### III. RAĠUNIJET GĦALL-FTUH TAL-INVESTIGAZZJONI

- (27) Il-Kummissjoni bdiet investigazzjoni formali skont l-Artikolu 108(2) tat-TFUE għax kellha dubji serji li jista' jkun hemm trattament fiskali diskriminatorju ta' diversi każinojiet identifikati speċifikament fil-Greċja, li kienu jgawdu arrangamenti fiskali aktar favorevoli minn każinojiet ohra fil-pajjiż.
- (28) Il-Kummissjoni kkunsidrat li l-miżura kkontestata ma kinitx konformi mar-regoli legali generali li jstabbilixxu l-livell normali ta' imposti fuq ammissjonijiet għall-każinojiet, u b'hekk tejbet il-pożizzjoni kompetittiva tal-benefiċjarji.
- (29) Il-miżura kkontestata dehret li kienet tikkostitwixxi telf ta' dħul pubbliku lill-Istat Grieg, u tat vantagg lill-każinojiet bi prezz orhos. Għall-argument tal-awtoritajiet Griegi li l-benefiċjarju dirett ta' prezz tal-ammissjoni orhos kien il-klijent, il-Kummissjoni rrispondiet li sussidju lill-konsumaturi jista' jikkostitwixxi għajjnuna mill-Istat lil impriza jekk ikun sar kundizzjonali fuq l-użu ta' ogġett jew servizz partikolari li kien ipprovdut minn din l-impriza <sup>(35)</sup>.

<sup>(27)</sup> Fil-każ ta' Mont Parnès l-ETA gie segwita minn Elliniko Kazino Parnithas AE, kumpanija sussidjarja tal-ETA mwaqqfa fl-2001.

<sup>(28)</sup> Il-każinò ta' Mont Parnès gie parzjalment privatizzat fl-10 ta' Meju 2003 bil-bejgħ ta' 49 % tal-ishma fl-Elliniko Kazino Parnithas AE, wara sejha internazzjonali għall-offerti, lill-Athens Resort Casino Anonymi Etaireia Symmetochon AE, li kienet gie stabbilita mill-offerent ta' suċċess, il-konsorzju Hyatt Regency - Elliniki Technodomiki. Elliniko Kazino Parnithas kien gie stabbilit fl-2001 bhala sussidjarju tal-ETA. L-ETA twaqqfet fl-1998, u fl-2000 sstitwiet lill-EOT bhala maniger tal-każinojiet ta' Mont Parnès u Korfu (ara wkoll in-nota 12 f'qiegħ il-paġna).

<sup>(29)</sup> Skont l-informazzjoni rċevuta mill-awtoritajiet Griegi matul l-investigazzjoni formali, il-każinò ta' Korfu gie pprivatizzat fit-30 ta' Awwissu 2010, bil-bejgħ tal-kapital azzjonarju kollu ta' Elliniko Kazino Kerkyras AE, wara sejha internazzjonali għall-offerti, lil V&T Corfu Ependyseis Casino AE, li kienu ġew imwaqqfa mill-offerent ta' suċċess, il-konsorzju Vivere Divertiment Emporiki & Symmetochon AE - Theros International Gaming Inc. Elliniko Kazino Kerkyras AE kien twaqqaf fl-2001 bhala sussidjarju tal-ETA.

<sup>(30)</sup> Ara n-nota 13 f'qiegħ il-paġna.

<sup>(31)</sup> Referenza ta' pubblikazzjoni FEK 904, 6.12.1994.

<sup>(32)</sup> Id-Digriet Leġiżlattiv 2687/1953 dwar l-investment u l-protezzjoni tal-fondi barranin.

<sup>(33)</sup> Il-każinò ta' Tessaloniki gie pprezentat skont id-dispożizzjonijiet tad-Digriet Leġiżlattiv 2687/1953 mid-Digriet Presidenzjali (PD) 290/1995, li ddikjara li kelli jingħata l-istess trattament bhall-każinojiet ta' Mont Parnès u Korfu.

<sup>(34)</sup> Ara l-paragrafi 16-18 fid-Deciżjoni ta' Ftuh.

<sup>(35)</sup> Ara l-paragrafi 19-23 fid-Deciżjoni ta' Ftuh.

- (30) Il-Kummissjoni osservat ukoll li l-livell ta' tassazzjoni ma jidherx li kien stabbilit skont iċ-ċirkostanzi tal-kazinò individwali <sup>(36)</sup>; il-Kummissjoni kkonkludiet b'mod provviżorju li l-miżura kienet selettiva <sup>(37)</sup>.
- (31) Il-Kummissjoni kkunsidrat li l-miżura kkontestata setgħet tfixxkel il-kompetizzjoni bejn il-kazinojiet fil-Greċja, u fis-suq għall-akkwist ta' negozji fl-Ewropa. Il-Kummissjoni qalet illi hi rispettata bis-shih id-dritt tal-Istati Membri li jirregolaw il-logħob tal-azzard fit-territorju tagħhom, sugġett għal-Liġi tal-UE, iżda ma qablitx li dan ifisser li l-miżura in kwistjoni ma setgħetx tfixxkel il-kompetizzjoni u ma kellha l-ebda effett fuq il-kummerċ bejn l-Istati Membri. L-operaturi fl-industrija hafna drabi kienu gruppi internazzjonali tal-lukandi, li d-deċiżjoni tagħhom li jinvestu tista' tiġi affettwata mill-miżura, u l-kazinojiet jistgħu jaġixxu bhala attrazzjoni biex it-turisti jżuru l-Greċja. Il-Kummissjoni għalhekk ikkonkludiet li l-miżura kienet kapaċi tfixxkel il-kompetizzjoni u taffettwa l-kummerċ bejn l-Istati Membri <sup>(38)</sup>.
- (32) Il-Kummissjoni provviżorjament kienet tal-fehma li l-miżura kienet tikkostitwixxi għajjnuna illegali, peress li kienet għet implimentata mill-awtoritajiet Griegi mingħajr l-approvazzjoni minn qabel tal-Kummissjoni, u li l-għajjnuna jista' jkun li jkollha tiġi rkuprata, sugġett għall-Artikolu 15 tar-Regolament tal-Kunsill (KE) Nru 659/1999 tat-22 Marzu 1999 li jstabbilixxi regoli dettaljati għall-applikazzjoni tal-Artikolu 93 tat-Trattat tal-KE ("ir-Regolament Proċedurali") <sup>(39)</sup>.
- (33) Il-Kummissjoni ma identifikat l-ebda raġunijiet biex il-miżura kkontestata tiġi meqjusa bhala kumpatibbli mas-suq intern; il-miżura dehret li kienet tikkostitwixxi għajjnuna operattiva mhux ġustifikata għall-kazinojiet li bbenefikaw <sup>(40)</sup>.
- (34) Il-Kummissjoni osservat li jekk id-dubji tagħha li l-miżura kienet tinkludi għajjnuna mill-Istat mhux kumpatibbli jiġu kkonfermati, hija tkun obbligata skont l-Artikolu 14(1) tar-Regolament Proċedurali biex tordna lill-Greċja tirkupra l-għajjnuna mingħand il-benefiċjarji, sakemm dan ma jkunx kuntrarju għal prinċipju generali tal-liġi <sup>(41)</sup>.

#### IV. KUMMENTI LI WASLU MINGHAND L-AWTORITAJIET GRIEGI U MINN PARTIJIET INTERESSATI

- (35) Matul l-investigazzjoni formali, il-Kummissjoni rċeviet kummenti mill-Greċja, minn rappreżentant ta' Elliniko

Kazino Parnithas AE ("Mont Parnès"), u mir-rappreżentanti tal-kazinò privat f'Loutraki ("Loutraki").

#### IV.1. Kummenti mill-Greċja u minn Mont Parnès

- (36) Il-kummenti mressqa mir-rappreżentant tal-kazinò benefiċjarju ta' Mont Parnès u dawk li waslu mingħand l-awtoritajiet Griegi huma essenzjalment identiċi, u se jiġu mqasra flimkien f'din it-Taqsima.

##### IV.1.1 Preżenza ta' għajjnuna

- (37) Kemm l-awtoritajiet Griegi u Mont Parnès jiċhdu li hemm xi għajjnuna mill-Istat. Huma jargumentaw li l-Istat ma jitlef l-ebda dhul, jew li jekk jiġri hekk il-kazinojiet ma jiksibu l-ebda vantaġġ.
- (38) L-awtoritajiet Griegi jargumentaw li d-differenzazzjoni fil-prezz hija kwistjoni ta' regolazzjoni tal-prezzijiet biss, peress li t-taxxa miġbura hija fi proporzjon uniformi mal-prezz rispettiv tal-biljetti tal-ammissjoni maħruġa.
- (39) Skont l-awtoritajiet Griegi, l-għan segwit fl-iffissar ta' prezz tal-ammissjoni u fil-htieġa li jsir hlas lill-Istat mhuwiex biex jiġbor dhul għall-Istat iżda biex jiskoraġġixxi lil persuni b'introjtu baxx mil-logħob tal-azzard. Il-fatt li l-prezz tal-ammissjoni jipproduċi wkoll dhul pubbliku ma jbidilx in-natura tiegħu bhala miżura ta' kontroll. L-awtoritajiet Griegi għalhekk huma tal-fehma li r-rekwiżit li biljett tal-ammissjoni jinhareġ bi prezz speċifiku lill-klijenti li jidhlu f'żoni ta' logħob tal-azzard fil-kazinojiet hija miżura amministrattiva ta' kontroll li timponi tariffa, iżda li m'għandhiex natura ta' taxa, u ma tistax titqies bhala piż fiskali, kif ġie kkonstatat fis-sentenza Nru 4027/1998 tal-Kunsill tal-Istat, il-qorti amministrattiva suprema fil-Greċja <sup>(42)</sup>.
- (40) Fir-rigward tad-differenzi bejn il-prezzijiet tal-kazinojiet differenti, il-Greċja ssostni li ċ-ċirkostanzi ekonomiċi u soċjali tal-kazinojiet varji huma differenti u mhumiex paragonabbli. L-awtoritajiet Griegi jsostnu li d-differenza bejn it-tariffi hija ġustifikata għal raġunijiet ta' politika pubblika: huma jsostnu b'mod partikolari li ċ-ċirkostanzi tal-kazinojiet differenti jiġġustifikaw u huma konsistenti għal kollox mal-prattika ta' ffissar ta' prezz differenti tal-biljetti għall-kazinojiet li jinsabu qrib centri urbani kbar u għall-kazinojiet fil-kampanja, li hija abitata prinċipalment minn popolazzjonijiet rurali li - fil-maġġoranza tagħhom - għandhom introjtu u livelli ta' edukazzjoni baxxi, u huma aktar fil-bżonn li jiġu skoraggħuti mil-logħob tal-azzard mill-abitanti taż-żoni urbani.

<sup>(36)</sup> Ara l-paragrafi 26-28 u 37 fid-Deciżjoni ta' Ftuh.

<sup>(37)</sup> Ara l-paragrafi 24-29 fid-Deciżjoni ta' Ftuh.

<sup>(38)</sup> Ara l-paragrafi 30-32 fid-Deciżjoni ta' Ftuh.

<sup>(39)</sup> Il-paragrafi 34-35 fid-Deciżjoni ta' Ftuh. ĠU L 83, 27.3.1999, p. 1. (*Edizzjoni Speċjali bil-Malti: Chapter 08 Volume 01 p. 339 - 347*).

<sup>(40)</sup> Ara l-paragrafi 36-38 fid-Deciżjoni ta' Ftuh.

<sup>(41)</sup> Ara l-paragrafi 39-40 fid-Deciżjoni ta' Ftuh.

<sup>(42)</sup> Skont il-Kunsill tal-Istat, dan huwa minhabba li: (a) il-leġiżlatur, f'konformità mal-ghanijiet tal-Liġi, jehtieġ li l-bejgħ tal-biljetti jsir biss għal dawk li jidhlu fiż-żona tal-logħob u mhux għall-utenti ta' servizzi oħra pprovduti fuq il-post (lukandi, ristoranti, eċċ); (b) il-prezz tal-biljetti ta' ammissjoni mhuwiex inkluz fid-dhul tal-Istat elenkat fl-Artikolu 2(6) tal-Liġi 2206/1994; u (c) il-leġiżlatur ipprova l-alternattiva jew li jstabbilixxi arrangament uniformi għall-kazinojiet kollha sugġetti għal-Liġi 2206/1994 jew li jagħmel arrangamenti individwali jekk jiġi meqjus li hemm raġunijiet speċjali biex isir dan.

- (41) Il-kwerelant, Loutraki, osserva li meta l-każinò ta' Korfù gie privatizzat fl-2010 il-prezz tal-ammissjoni żdied minn EUR 6 għal EUR 15, li Loutraki jghid li pjuttost jikkontradixxi l-argumenti tal-politika pubblika; l-awtoritajiet Griegi jirrispondu li l-lokazzjoni ġeografika remota tal-gżira ta' Korfù tfisser li mhix f'kompetizzjoni mal-każinjoiet Griegi l-oħra, u għalhekk il-kompetizzjoni ma tistax tiġi mfixkla. L-awtoritajiet Griegi jsostnu wkoll li huwa imperattiv li l-prezz tal-ammissjoni isir dissważiv sabiex jiġu protetti l-abitanti ta' Korfù, peress li l-bidla fil-kundizzjonijiet operattivi tal-każinò wara l-privatizzazzjoni inevitabbilmment se jwasslu għal żieda drammatika fil-hinijiet ta' hidma tiegħu, il-livell ġenerali ta' attività tiegħu u l-attrattività tiegħu.
- (42) Jekk ikun hemm xi vantaġġ mogħti fuq każinjoiet bi prezzijiet orhos, minhabba li jattiraw aktar klijenti, l-awtoritajiet Griegi u Mont Parnès jikkontestaw l-opinjoni li għandu neccessarjament ikun hemm telf ta' dhul pubbliku. Lanqas mhuwa ċert li kieku l-prezz tal-ammissjoni jkun oghla dawn il-benefiċjarji allegati jiġġeneraw aktar dhul għall-Istat, u għalhekk it-telf allegat tad-dhul huwa ipotetiku. L-awtoritajiet Griegi u Parnès Mont jargumentaw li l-benefiċċju ta' prezz orhos tal-ammissjoni jirċevieh il-klijent, u li s-sehem tal-prezz miżmum mill-każinò jammonta għal aktar fil-każinjoiet li jimponu hlas ta' EUR 15 għall-ammissjoni, li huwa ta' benefiċċju għall-każinjoiet bi prezz oghla.
- (43) L-awtoritajiet Griegi u Mont Parnès isostnu li m'hemm l-ebda effett fuq il-kompetizzjoni jew il-kummerċ, peress li kull każinò jservi suq lokali. Huma jikkontestaw il-possibiltà ta' kompetizzjoni ma' forom oħrajn ta' loġhob tal-azzard li huwa allegat fid-deċizzjoni tal-ftuh, u jindikaw li l-loġhob tal-azzard minn fuq l-Internet bhalissa huwa illegali fil-Greċja.
- (44) L-awtoritajiet Griegi u Mont Parnès isostnu li anki kieku kellu jiġi aċċettat li l-prezz tal-ammissjoni mnaqqas ta' EUR 6 seta' influwenza jew jista' jinfluwenza d-deċizzjoni ta' kumpanija barranija biex tinvesti f'każinò fil-Greċja, il-kumpanija barranija dejjem tkun tista' tapprofitta ruhha mid-Digriet Legiżlattiv 2687/1953, kif għamel Hyatt Regency Xenodocheiaki kai Touristiki (Thessaloniki) AE fil-każ tal-każinò ta' Tesseloniki.
- (45) Il-kwerelant jallega li l-benefiċjarji jistgħu jippermettu ammissjoni minghajr hlas, filwaqt li l-imposta ta' 80 % xorta għandha tithallas, li huwa jghid li dan juri b'mod ċar li l-miżura tikkostitwixxi għajjnuna mill-Istat; l-awtoritajiet Griegi jirrispondu li l-prattika hija eċċezzjonali, peress li l-każinjoiet jużaw din il-possibiltà sabiex joffru ammissjoni kumplimentari prinċipalment lill-VIPs jew klijenti ċelebrità, u li din il-prattika tmur kontra l-liġi fiskali (Liġi 2238/1994), peress li l-hlas ta' 80 % tal-prezz tal-biljett lill-Istat mir-rizorsi proprji tal-impriza ma jkunx rikonoxxut bhala nefqa produttiva u ma jistax jitnaqqas mid-dhul tal-kumpanija, u b'hekk kumpanija li twettaq Prattika bħal din iġġarrab piż fiskali sostanzjali.
- (46) L-awtoritajiet u Mont Parnès jiġbdu l-attenzjoni tal-Kummissjoni wkoll lejn differenzi oħrajn bejn każinjoiet taht miżuri fiskali u regolatorji differenti. Huma jghidu li dawn id-differenzi huma favur il-kwerelant, Loutraki, u jgħid li għall-vantaġġi li jgawdu l-benefiċjarji minhabba l-prezz orhos tal-ammissjoni. B'mod partikolari, kull każinò jhallas proporzjon tal-qligh gross annwali lill-Istat, iżda skont il-Liġi Loutraki jhallas proporzjon aktar baxx milli jagħmlu oħrajn. Il-Kummissjoni tfakkar, qabel kolloxx, li jekk il-miżuri l-oħra msemmija mill-awtoritajiet Griegi u Mont Parnès tabilhaqq jeżistu, dawn jistgħu jikkostitwixxu miżura ta' għajjnuna separata għall-benefiċċju ta' Loutraki, sakemm it-termini kollha tal-liġi applikabbli tal-għajjnuna mill-Istat tal-UE jiġu sodisfatti. Fi kwalunkwe każ, madankollu, dawn huma differenti mill-miżura evalwata, u jaqgħu barra mill-ambitu ta' din id-Deċizzjoni.
- (47) Fl-aħhar nett, il-Greċja indikat li hija qed tikkunsidra l-possibiltà ta' bidla fil-politika tal-prezzijiet tagħha għall-każinjoiet, sabiex telimina d-diskriminazzjoni bejniethom. Madankollu, għadha ma informatx lill-Kummissjoni li kwalunkwe bidla bħal din qed tiġi implimentata.
- (48) L-awtoritajiet Griegi u Mont Parnès ma ressqu l-ebda osservazzjoni rigward il-kompatibbiltà u l-legalità ta' kwalunkwe għajjnuna.

#### IV.1.2. Il-kwantifikazzjoni u l-irkupru tal-għajjnuna

- (49) Alternattivament, l-awtoritajiet Griegi u Mont Parnès isostnu li anke li kieku kellu jiġi kkonstatat li l-miżura evalwata kienet tikkostitwixxi għajjnuna mill-Istat illegali u mhux kumpatibbli, l-irkupru ta' dik l-għajjnuna jmur kontra żewġ prinċipji.

— Ma jkunx konformi mal-prinċipju tal-aspettattivi raġonevoli taċ-ċittadin. Il-kwistjoni tal-prezz tal-ammissjoni għall-każinjoiet, u b'mod speċjali l-punt sa fejn il-prezz tal-ammissjoni għandu jkun piż finanzjarju fuq il-każinjoiet, tressqet quddiem il-Kunsill tal-Istat madwar 15-il sena ilu<sup>(43)</sup>. Il-Kunsill tal-Istat iddeċieda, skont il-liġi domestika, li l-prezz tal-ammissjoni ma kellux in-natura ta' taxxa, li indirettament wera li ma kienx piż ekonomiku fuq il-każinjoiet. Il-każinjoiet benefiċjarji għalhekk setgħu jaġixxu raġonevolment fuq is-suppożizzjoni li ma setax ikun hemm kwistjoni ta' għajjnuna mill-Istat li tirriżulta minn differenzazzjoni f'dawn il-prezzijiet, li ma kinux ikkunsidrati bhala piż ekonomiku skont il-liġi domestika.

— Ma jkunx konformi mal-prinċipju li dritt m'għandux jiġi eżerċitat b'mod abbużiv. L-awtoritajiet Griegi u

<sup>(43)</sup> Il-Kunsill tal-Istat, sentenza Nru 4027/1998. Ara wkoll in-nota 39 fqiegħ il-paġna hawn fuq.

Mont Parnès isostnu li minhabba li Loutraki ressaq ilment quddiem il-Kummissjoni biss hmistax-il sena wara li l-miżura in kwistjoni giet adottata (fl-1995), kien qed jabbuza d-dritt tiegħu li jirrikorri għand il-Kummissjoni biex tiddefendi l-interessi u d-drittijiet tiegħu skont ir-regoli tal-għajnuna mill-Istat fit-TFUE.

- (50) Rigward il-kalkolu tal-ammont li għandu jiġi rkuprat, l-awtoritajiet Griegi u Mont Parnès jikkontestaw il-kalkolu propost minn Loutraki, li jissuggerixxi li d-differenza fit-taxxa għal kull klijent imposta mill-każinojiet bi prezzijiet aktar għolja u dawk bi prezzijiet orhos tiġi mmultiplikata bin-numru ta' klijenti li jidhlu fil-każinojiet benefiċjarji. Huma jgħidu li dak il-kalkolu, huwa żbaljat u arbitrarju, peress li mhux ċert li bi prezz oghla tal-biljetti l-każinojiet allegati benefiċjarji ta' Mont Parnès, Tessaloniki u Korfu<sup>(44)</sup> jkollhom l-istess klijentela.

#### IV.2. Kummenti li waslu minn Loutraki

- (51) Loutraki jargumenta li l-miżuri stabbiliti fil-legiżlazzjoni nazzjonali jikkostitwixxu diskriminazzjoni fiskali favur ċerti każinojiet, safejn l-imposta uniformi ta' 80 % li għandha tintbagħat lura lill-Istat fuq id-dhul għall-każinojiet tapplika għall-bażijiet fiskali differenti, jiġifieri ż-żewġ prezzijiet tal-ammissjoni differenti stabbiliti mill-Istat. Il-prezz tal-ammissjoni għall-każinojiet benefiċjarji huwa ferm inqas mill-prezz fil-każinojiet l-oħra (EUR 6 minflok EUR 15), li jirrappreżenta telf ta' dhul għall-Istat, u minhabba d-distorsjoni tal-kompetizzjoni li jikkawza dan jammonta għal għajnuna mill-Istat.
- (52) Loutraki jargumenta wkoll li l-miżura mhix ġustifikata oġġettivament, peress li l-impożizzjoni ta' prezz orhos tal-ammissjoni għall-każinojiet benefiċjarji fil-fatt tmur kontra l-għan soċjali u l-ġustifikazzjoni u l-karatteristiċi tal-iffissar ta' prezz tal-ammissjoni għall-każinojiet li gie diskuss fis-sentenza Nru 4027/1998 tal-Kunsill tal-Istat. Loutraki jsostni li ma jistax jiġi raġonevolment argumentat li l-kontroll amministrattiv u l-protezzjoni soċjali jistgħu jinkisbu billi jiġu imposti prezzijiet differenti għall-biljetti tal-ammissjoni – fil-każinò ta' Mont Parnès, madwar 20 km biss miċ-ċentru tal-belt ta' Ateni, l-ammissjoni tiswa EUR 6, filwaqt li f'Loutraki, madwar 85 km miċ-ċentru tal-belt ta' Ateni, l-ammissjoni tiswa EUR 15; fil-każinò ta' Tessaloniki, madwar 8 km biss miċ-ċentru tal-belt ta' Tessaloniki, l-ammissjoni tiswa EUR 6, filwaqt li f'Chalkidiki, madwar 120 km miċ-ċentru tal-belt ta' Tessaloniki, din tiswa EUR 15.
- (53) Loutraki josserva li l-Greċja qabel kienet argumentat li l-prezz imnaqqas ta' EUR 6 għall-ammissjoni kien ġustifikat miċ-ċirkostanzi speċjali ta' kull każinò benefiċjarju, li huma relatati prinċipalment mal-lokazzjoni ġeografika

<sup>(44)</sup> Rodi ma jissemmiex hawnhekk għaliex applika l-prezz ta' EUR 15 mill-1999, u għalhekk ma jkunx affettwat minn kwalunkwe rkupru, minhabba l-perjodu ta' preskrizzjoni ta' għaxar snin stabbilit fil-Artikolu 15 tar-Regolament Proċedurali.

(li stabbiliet ċerti karatteristiċi ekonomiċi, soċjali, demografici u karatteristiċi speċifiċi oħrajn), iżda li meta l-każinò ta' Korfu gie privatizzat f'Awvissu 2010 dan beda jitlob hlas ta' EUR 15 mingħajr l-ebda spjegazzjoni ta' għaliex dawn iċ-ċirkostanzi speċjali li ma baqgħux japplikaw.

- (54) Rigward il-kwantifikazzjoni tal-ammont li għandu jiġi rkuprat, Loutraki jsostni li s-somma involuta hija d-differenza fit-taxxa imposta għal kull klijent immultiplikata bin-numru ta' klijenti li jidhlu fil-każinojiet benefiċjarji.
- (55) F'dak li jirrigwarda l-miżuri separati msemmija mill-Greċja u Mont Parnès li fil-fehma tagħhom jiffavorixxu lil Loutraki, fejn dik ewlenija stipula li Loutraki allegatament iħallas proporzjon aktar baxx ta' profitti gross annwali lill-Istat milli jagħmlu każinojiet oħra, Loutraki jsostni li fil-prattika huwa ħallas l-istess ammont bħall-kompetituri tiegħu, skont ftehim separat mal-awtoritajiet.

#### V. VALUTAZZJONI

- (56) Il-miżura li għandha tiġi evalwata tikkonsisti f'diskriminazzjoni fiskali favur ċerti każinojiet li l-awtoritajiet Griegi dahhlu fis-seħh billi japplikaw fl-istess hin għadd ta' dispożizzjonijiet<sup>(45)</sup> li jstabbilixxu imposta uniformi ta' 80 % fuq il-prezz tal-ammissjoni għall-każinojiet, u jstabbilixxu prezzijiet regolati differenti għall-każinojiet li huma proprjetà pubblika u dawk li huma proprjetà privata, jiġifieri EUR 6 għall-każinojiet li huma proprjetà pubblika u EUR 15 għall-każinos li huma proprjetà privata, u b'hekk iqieghdu lill-każinojiet li huma proprjetà privata fi żvantaġġ kompetittiv<sup>(46)</sup>.

#### V.1 Il-preżenza ta' għajnuna mill-Istat fis-sens tal-Artikolu 107(1) tat-TFUE

- (57) Sabiex taċċerta jekk miżura tikkostitwixxi għajnuna mill-Istat maqbuda mit-Trattat dwar il-Funzjonament tal-Unjoni Ewropea (TFUE), il-Kummissjoni għandha tevalwa jekk tissodisfax il-kundizzjonijiet fl-Artikolu 107(1) tat-Trattat. L-Artikolu 107(1) jistipula li "Hlief għad-derogi previsti fit-Trattati, kull għajnuna, ta' kwalunkwe forma, mogħtija minn Stat Membru jew permezz ta' riżorsi tal-Istat, li twassal għal distorsjoni jew theddida ta' distorsjoni għall-kompetizzjoni billi tiffavorixxi ċerti impriżi jew ċerti produttori għandha, safejn tolqot il-kummerċ bejn l-Istati Membri, tkun inkompatibbli mas-suq intern."
- (58) Il-Kummissjoni għalhekk għandha tevalwa jekk il-miżura kkontestata tissodisfax l-erba' kundizzjonijiet kollha meħtieġa jekk din tikkostitwixxi għajnuna mill-Istat fis-sens tal-Artikolu 107(1).

<sup>(45)</sup> B'mod partikolari, id-Digriet Legiżlattiv 2687/1953; il-Liġi 2206/1994; id-Deciżjoni Ministerjali 1128269/1226/0015/POL.1292 tas-16 ta' Novembru 1995 (FEK 982/B/1995); u l-Liġi 3139 tat-30 ta' April 2003.

<sup>(46)</sup> Il-miżura evalwata tikkonċerna l-każinojiet pubbliċi u każinò privat wieħed, ta' Tessaloniki, li permezz ta' eċċezzjoni nġhata l-istess trattament bħall-każinojiet pubbliċi, kif spjegat band'oħra f'din id-Deciżjoni.

V.1.1 *Vantaġġ moghti*

- (59) Sabiex tikkostitwixxi għajjnuna mill-Istat, miżura għandha taghti vantaġġ lill-benefiċjarji li jiffrankalhom il-hlasijiet li normalment ikollhom ihallsu mill-baġits tagħhom stess.
- (60) L-awtoritajiet Griegi sostnew, l-ewwel nett, li l-miżura hija barra mill-ambitu tar-regoli tal-għajjnuna mill-Istat għax il-livell tal-kontribuzzjoni li l-każinojiet kollha li joperaw fil-Greċja għandhom ihallsu lill-Istat huwa uniformi, ta' 80 % tal-valur ta' kull biljett tal-ammissjoni, filwaqt li l-element ta' differenza fit-trattament ġejja mill-politika tal-prezzijiet stabbilita fl-1994 u 1995 mil-leġiżlazzjoni, li stabbiliet li l-prezz tal-ammissjoni għall-każinojiet liċenzjati skont il-Liġi 2206/1994 huwa ta' EUR 15.
- (61) L-awtoritajiet Griegi jsostnu wkoll li l-prezz tal-ammissjoni huwa biss miżura ta' kontroll amministrattiva, u m'għandux in-natura ta' taxxa, għax skont is-sentenza Nru 4025/1998 tal-Kunsill tal-Istat l-iffissar ta' prezz tal-ammissjoni għall-każinojiet għandu karattru soċjali u mhux miżura fiskali.
- (62) Għandu jiġi mfakkar, qabel kolloxx, li l-iffissar tal-prezzijiet bil-Liġi 2206/1994 ma jstax jiġi deskritt faċilment bħala politika tipika tal-prezzijiet, peress li l-każinojiet jidhru li huma liberi li jimponu fuq il-konsumaturi prezz orhos tal-ammissjoni, jew anke li jippermettu l-ammissjoni mingħajr hlas għalkemm fil-każijiet kollha dawn jibqgħu suġġetti għall-obbligu li jhallsu lill-Istat 80 % tal-valur tal-biljett tal-ammissjoni mahruġ, irrispettivament minn dak li attwalment kellu jithallas mill-konsumatur.
- (63) Fi kwalunkwe każ, fl-applikazzjoni tar-regoli tal-UE dwar l-għajjnuna mill-Istat huwa irrilevanti jekk il-miżura evalwata hix taxxa jew miżura għall-iffissar tal-prezzijiet, peress li l-Artikolu 107 japplika għall-għajjnuna "ta' kwalunkwe forma" li taghti vantaġġ. Il-fatt li l-ghan primarju tagħha mhux innifsu li tiġġenera dħul fiskali mhux biżżejjed fih innifsu sabiex jippermetti li tali miżura ma tiġix klassifikata bħala għajjnuna mill-Istat.
- (64) Anke jekk jiġi aċċettat li l-iffissar ta' prezz tal-ammissjoni għall-każinojiet jista' jkollu għan soċjali, il-kwistjoni dwar jekk din tikkostitwixxix vantaġġ li jammonta għal għajjnuna mill-Istat għandha tiġi evalwata f'termini tal-effetti fuq imprizi individwali, sabiex jiġi stabbilit jekk xi imprizi jikkontribwixxux inqas għad-dħul pubbliku. Peress li l-eżenzjoni mill-applikazzjoni tal-prezz ġenerali tal-ammissjoni ta' EUR 15 ngħatat individwalment lill-każinojiet speċifiċi, u b'mod partikolari li l-imposta ta' 80 % għandha tithallas lill-Istat fuq il-bażi tal-prezz orhos li daww il-każinojiet huma meħtieġ li jitolbu (fil-prinċipju, ara hawn fuq), daww il-każinojiet huma mogħtija vantaġġ.
- (65) Il-Kummissjoni tirrikonoxxi d-dritt tal-Istati Membri li jiddefinixxu miżura bħala miżura fiskali jew mod iehor skont il-liġi nazzjonali tagħhom stess. Il-valutazzjoni tal-Kummissjoni mhi diretta bl-ebda mod biex tinterpreta d-dritt nazzjonali. Madankollu, din il-miżura għandha l-effett li tagħmel possibbli hlas kontinwu regolari lill-Istat ta' 80 % tal-prezz ta' kull biljett tal-ammissjoni mahruġ minn kull każinò. Barra minn hekk, il-Kummissjoni tosserva li skont il-liġi nazzjonali (b'mod partikolari l-Liġi 2206/1994 u d-deċiżjoni ministerjali tal-1995), l-ammonti dovuti għandhom jiġu depożitati għand l-uffiċċju xieraq tat-taxxa tad-dħul<sup>(47)</sup>. Filwaqt li l-klassifikazzjoni tal-miżura skont il-liġi nazzjonali ma tiġix affettwata, il-Kummissjoni tosserva li l-miżura għandha effetti simili għal daww ta' miżura fiskali. Għaldaqstant, għall-finijiet biss ta' din id-Deciżjoni u tal-valutazzjoni skont il-Liġi tal-UE tal-għajjnuna mill-Istat, il-Kummissjoni hawn-hekk se tirreferi għall-miżura bħala "miżura fiskali", "taxxa" jew "tassazzjoni".
- (66) Il-miżura evalwata, jiġifieri d-diskriminazzjoni fiskali prodotta minhabba l-effett kongunt ta' taxxa uniformi ta' ammissjoni applikata fuq prezzijiet regolati mhux ugwali tal-ammissjoni, tqiegħed lill-każinojiet li huma proprjetà tal-Istat fil-Greċja f'vantaġġ meta mqabbla ma' daww li huma proprjetà privata. L-effett kongunt taż-żewġ azzjonijiet Statali huwa li filwaqt li l-każinojiet li huma proprjetà privata għandhom ihallsu lill-Istat taxxa għal ammissjoni ta' EUR 12 għal kull persuna (80 % × 15), il-każinojiet li huma proprjetà tal-Istat ihallsu biss EUR 4,80 (80 % × 6)<sup>(48)</sup>.
- (67) Permezz ta' din il-miżura l-Istat Grieg jiffranka lill-każinojiet pubbliċi l-piż li kieku kien ikollhom iġarrbu li kieku t-tassazzjoni ma kinitx diskriminatorja u kieku l-kompetizzjoni kienet newtrali. It-tassazzjoni mhux diskriminatorja u l-kompetizzjoni newtrali kienet fil-prinċipju stabbilita fil-Greċja permezz tal-Liġi 2206/1994 dwar l-istabbiliment, l-organizzazzjoni, l-operat u s-superviżjoni tal-każinojiet, li stabbiliet li l-prezz tal-ammissjoni jkun EUR 15 u t-taxxa dovuta lill-Istat tkun 80 % ta' dak il-livell. Madankollu, l-Istat Grieg ma applikax din is-sistema mhux diskriminatorja u ta' kompetizzjoni newtrali tat-tassazzjoni għall-każinojiet pubbliċi (jew il-każinò privat ta' Tessaloniki, li huwa ttrattat bl-istess mod), u minflok ippermettilhom li jhallsu biss EUR 4,80 ftaxxa tal-ammissjoni: konsegwentement huwa ffavorixxa lil dawn l-imprizi. Dawn il-każinojiet kellhom ihallsu piż fiskali eħfef għal kull persuna mid-dħul totali tagħhom. Id-dħul totali tagħhom jinkludi d-dħul mhux biss mill-ammissjonijiet (mill-prezz tal-biljetti tal-ammissjoni

<sup>(47)</sup> Il-paragrafu 10.1 tad-deċiżjoni ministerjali tal-1995, imsemmija hawn fuq: "L-imposti pubbliċi għandhom jiġu ddepożitati fl-uffiċċju fiskali responsabbli għat-tassazzjoni tad-dħul tal-impriza sal-għaxar jum ta' kull xahar, b'dikjarazzjoni dwar l-imposti miġbura matul ix-xahar ta' qabel".

<sup>(48)</sup> Minkejja r-referenza għall-każinojiet pubbliċi, il-Kummissjoni tfakkar li, bħala eċċezzjoni l-prezz orhos ta' ammissjoni għall-każinojiet pubbliċi japplika wkoll għal każinò wieħed li huwa proprjetà privata, ta' Tessaloniki, kif spjegat band'ohra f'din id-Deciżjoni.



- biss), iżda wkoll minn sorsi oħra tad-dhul tagħhom, bhal-loghob tal-azzard, l-akkomodazzjoni, servizzi tal-bar u r-restorant, wirjiet eċċ.
- (68) Hija ġurisprudenza stabbilita li l-kunċett ta' għajjnuna jinkludi mhux biss benefiċċji pożittivi, imma wkoll miżuri li, taht forom differenti, inaqqsu l-ħlasijiet li normalment huma inkluzi fil-baġit ta' impriża u li, għalhekk mingħajr ma jkunu sussidji fis-sens strett tal-kelma, huma simili fin-natura tagħhom u għandhom effett identiku<sup>(49)</sup>. Dan il-vantaġġ jista' jiġi pprovdut permezz ta' diversi tipi ta' tnaqqis fil-piż fiskali tal-impriża, inkluz tnaqqis fil-baġi tat-taxxa.
- (69) F'dan il-każ, il-każinojiet ta' Korfù, Mont Parnès u Tessaloniki (u sal-1999 l-każinò ta' Rodi wkoll)<sup>(50)</sup> irċevew vantaġġ simili għal tnaqqis fil-baġi tat-taxxa, peress li, kif ġie spjegat qabel, hemm dispożizzjonijiet speċifiċi għal dawk il-każinojiet li bihom it-taxxa li jħallsu għal kull persuna li tidhol hija stabbilita f'livell aktar baxx minn dak impost fuq każinojiet oħra.
- (70) L-awtoritajiet Griegi osservaw li l-benefiċjarju dirett tal-piż fiskali aktar baxx huwa l-klijent. Madankollu, anke li kieku jista' jiġi argumentat li l-klijenti jibbenefikaw ukoll bħala riżultat ta' piż fiskali mnaqqas għal kull ammissjoni, peress li dawn ihallsu prezz totali orhos, dan il-fatt ma jwaqqafx lill-miżura milli tagħti vantaġġ lill-impriži rilevanti, f'dan il-każ il-każinojiet benefiċjarji, peress li dawn ihallsu ammont aktar baxx fi ħlasijiet tat-taxxa għal kull konsumatur li jirċievu.
- (71) Ġie muri fil-każijiet fiskali li l-eżenzjonijiet mit-taxxi nominalment imħallsa mill-konsumatur iżda miġbura mill-fornitur jistgħu potenzjalment jikkostitwixxu għajjnuna mill-Istat, bħalma jistgħu jagħmlu inċentivi oħra lil konsumaturi biex jixtru oġġetti u servizzi partikolari<sup>(51)</sup>.
- (72) B'mod konformi mal-prattika tal-passat, il-Kummissjoni temmen li tnaqqis fit-taxxi fuq il-konsumaturi jista' jikkostitwixxi għajjnuna mill-Istat lill-impriži meta t-tnaqqis ikun suġġett għall-użu ta' oġġetti jew servizz partikolari provdut minn impriża partikolari<sup>(52)</sup>. Għalhekk l-argument li l-benefiċjarju dirett huwa l-klijent mhuwiex ostakolu għall-konstatazzjoni ta' għajjnuna mill-Istat.
- (73) Barra minn hekk, minhabba l-prattika kummerċjali tas-soltu segwita mill-każinojiet fil-Greċja tat-tneħħija tal-prezz tal-biljett tal-ammissjoni filwaqt li tithallas it-taxxa tal-ammissjoni lill-Istat (80 % tal-valur nominali tal-biljett), il-vantaġġ mogħti lill-każinojiet pubbliċi mid-diskriminazzjoni fiskali huwa saħansitra akbar, peress li l-ispiza tal-ammissjoni ta' klijent hija konsiderevolment oghla għall-każinojiet privati, fejn it-taxxa tal-ammissjoni dovuta hija EUR 12, milli hi għal dawk pubbliċi, li għandhom jiffinanzjaw biss EUR 4,80 mid-dhul totali tan-negożju tagħhom.
- (74) L-awtoritajiet Griegi jsostnu li l-prattika li tingħata ammissjoni mingħajr ħlas fil-każinojiet benefiċjarji f'ċerti granet tal-ġimgha hija eċċezzjonali. Madankollu, din hija speċifikament prevista fil-leġiżlazzjoni nazzjonali (id-deċiżjoni ministerjali tal-1995). Il-Greċja sostniet li l-prattika hija riservata għall-VIPs jew ċelebritajiet, iżda l-Kummissjoni għandha prova fil-forma ta' informazzjoni disponibbli pubblikament, bhal fuljetti li joffru ammissjoni mingħajr ħlas fil-gazzetti u fuq l-Internet, li turi li l-ammissjoni mingħajr ħlas tingħata lil kwalunkwe u lill-klijenti kollha f'ċerti granet fil-ġimgha, kull ġimgha, bħala Prattika abitwali (il-każinò ta' Tessaloniki, pereżempju, jirreklama fuq il-paġna tal-Internet tiegħu li huwa jagħti ammissjoni mingħajr ħlas kontinwa mill-Ħadd sal-Ħamis)<sup>(53)</sup>. Fost il-każinojiet benefiċjarji, għalhekk, il-prattika tal-ammissjoni mingħajr ħlas ma tidhirx li hija eċċezzjonali.
- (75) Il-Greċja sostniet li l-prattika tmur kontra l-liġi fiskali nazzjonali; il-Kummissjoni tosserva li l-permess li tingħata ammissjoni mingħajr ħlas huwa pprovdut espressament fil-liġi nazzjonali dwar il-każinojiet, u l-każinojiet benefiċjarji jagħmlu użu minnha b'mod ċar.
- (76) Il-Greċja sostniet li t-80 % tal-prezz tal-biljett imħallas lill-Istat mir-riżorsi proprji tal-każinò mhuwiex meqjus bħala nefqa produttiva, u skont il-liġi fiskali Griega ma jistax jiġi mnaqqas mid-dhul tal-kumpanija, biex b'hekk kumpanija li twettaq din il-prattika tesponi lilha nfisha għal piż fiskali sostanzjali. Il-Kummissjoni tosserva li dan ir-raġunament fil-fatt jiffavorixxi l-allegazzjoni tal-kwewer-lant li minhabba l-piż fiskali sinifikanti li jirriżulta mill-ħlas tat-taxxa mid-dhul tiegħu stess, każinò privat fir-realtà ma jistax jaffordja li jippermetti ammissjoni mingħajr ħlas; b'hekk hija ssahħa l-argument li hemm vantaġġ għall-każinojiet bi prezzijiet orhos.
- (77) Il-Greċja argumentat ukoll li peress li l-każinojiet iżommu 20 % tal-prezz tal-ammissjoni mhux ugwali, il-vantaġġ jingħata lill-każinojiet li jimponu prezz oghla, li jiżguraw dhul nett ta' EUR 3, meta mqabbel mal-EUR 1,20 miksuba mill-każinojiet pubbliċi. Dan

<sup>(49)</sup> Il-Qorti tal-Ġustizzja fil-Kawża C-143/99 *Adria-Wien Pipeline and Wietersdorfer & Peggauer Zementwerke* [2001] Ġabra I-8365.

<sup>(50)</sup> Il-każinò ta' Rodi beda jimponi prezz ta' EUR 15 wara l-privatizzazzjoni tiegħu fl-1999, u ħallas 80 % ta' dak il-prezz minn dak inhar.

<sup>(51)</sup> Ara pereżempju il-Każ C76/2003 — id-Deciżjoni tal-Kummissjoni 2011/276/UE tas-26 ta' Mejju 2010 dwar għajjnuna mill-Istat fil-forma ta' ftehim fiskali dwar it-tranzazzjonijiet implementata mill-Belġju favur Umicore SA (ex "Union Minière S.A."), ĠU L 122, 11.5.2011, p. 76.

<sup>(52)</sup> Id-Deciżjoni tal-Kummissjoni 98/476/KE tal-21 ta' Jannar 1998 dwar il-konċessjonijiet tat-taxxa skont § 52(8) tal-Att Germaniż dwar it-Taxxa fuq l-Introjtu, ĠU L 212, 30.7.1998, p. 50.

<sup>(53)</sup> Il-każinò ta' Tessaloniki joffri ammissjoni mingħajr ħlas bejn is-07:00 u t-20:00 mill-Ħadd sal-Ħamis (mill-10 ta' Jannar): <http://www.regencycasinos.gr/en-GB/Promotion/Kliroseis/Kliroseis.aspx>.

l-argument huwa qarrieqi, peress li jinjora żewġ fatti essenzjali għal ftehim xieraq tal-effetti antikompetittivi reali tal-miżura. Min-naha waħda, il-fatt li l-awtoritajiet iffissaw il-prezzijiet tal-biljetti, inkluża t-taxxa tal-ammissjoni, fuq livell aktar baxx għal ċerti każinojiet, jagħmel lil dawk il-każinojiet aktar attraenti għall-klijenti, u din (i) tnaqqas id-domanda mill-mudell li jipprevali kieku l-każinojiet kellhom jikkompetu biss fuq il-merti tagħhom stess, fuq il-baži tal-ambitu individwali u l-kwalità tas-servizzi offruti, u (ii) jekk il-punti l-oħra jkun l-istess, iżid b'mod artifiċjali n-numru ta' ammissjonijiet tagħhom. Min-naha l-oħra, kif spjegat qabel, id-dhul mill-ammissjonijiet huwa biss proporzjon limitat tad-dhul totali li klijent attirat minn każinò jiġġenera għall-impriża, u li l-każinojiet ikollhom iħallsu t-taxxa tal-ammissjoni minnu.

- (78) Fl-aħhar nett, il-fatt li d-diskriminazzjoni fiskali tagħti vantaġġ huwa rikonoxxut mid-dispożizzjonijiet nazzjonali rilevanti nfushom. Kif irrappurtaw l-awtoritajiet Griegi, il-każinò ta' Tessaloniki huwa awtorizzat li jimponi prezz orhos tal-ammissjoni, u li jhallas inqas taxxa, fuq il-baži ta' Digriet Legiżlattiv tal-1953 fejn l-impriži stabbiliti b'kapital barrani għandhom jiġu awtorizzati li jużaw l-aktar trattament favorevoli mogħti lill-impriži domestiċi. Għalkemm l-awtoritajiet Griegi jsostnu li l-iskema in kwistjoni mhix vantaġġjuża, huma madankollu japplikaw din il-legiżlazzjoni għall-każinò ta' Tessaloniki minhabba li dan jirrappreżenta l-aktar trattament favorevoli mogħti lill-impriži domestiċi, b'kuntrast ma' dak aktar oneruż applikat għal każinojiet privati oħra.
- (79) Alternattivament, l-awtoritajiet Griegi u Mont Parnès jiġbdu l-attenzjoni għal differenzi oħra bejn każinojiet f'termini ta' miżuri fiskali jew regolatorji, li jgħidu li jiffavorixxu lill-kwerelant, Loutraki, u b'hekk ipattu għal kwalunkwe vantaġġi li jgawdu l-benefiċjarji bhala riżultat tal-prezz orhos tal-ammissjoni<sup>(54)</sup>; il-Kummissjoni tosserva li l-allegazzjoni li miżura waħda (differenza fit-tassazzjoni ġenerali) għandha tpatti għall-oħra (differenza fil-prezzijiet tal-biljetti tal-ammissjoni u t-taxxa speċifika imposta fuqhom) ma tistax tiġi aċċettata bhala argument għall-fehma li l-miżura evalwata ma tikkostitwixx għaj-nuna. Fi kwalunkwe każ, kif diġà ssemma, dawn l-aspetti huma differenti mill-miżura evalwata, u jaqgħu barra mill-ambitu ta' din id-Deciżjoni (ara l-paragrafu 46).
- (80) Il-Kummissjoni tikkonkludi li l-miżura evalwata, jiġifieri d-diskriminazzjoni fiskali ġġenerata mill-effett kongunt ta' taxxa ta' ammissjoni uniformi applikata għall-prezzijiet regolati mhux ugwali, tagħti vantaġġ lill-każinojiet bi prezzijiet orhos.

<sup>(54)</sup> Kull każinò jhallas proporzjon tal-qligh gross annwali lill-Istat; il-miżura ewlenija msemmija hawn hija dik fejn il-liġi tirrikjedi proporzjon aktar baxx minn Loutraki milli minn oħrajn. Madankollu, Loutraki sostna matul l-investigazzjoni formali li fil-prattika huwa kien hallas l-istess ammont bħall-kompetituri tiegħu, skont ftehim separat mal-awtoritajiet.

#### V.1.2 Ir-riżorsi tal-Istat u l-imputabbiltà lill-Istat

- (81) Il-vantaġġ msemmi hawn fuq huwa attribwibbli lill-Istat u ffinanzjat mir-riżorsi tal-Istat.
- (82) Kif spjegat qabel, id-diskriminazzjoni fiskali hija r-riżultat ta' serje ta' atti amministrattivi, digrieti u regolamenti adottati mill-Istat Grieg, inklużi b'mod partikolari: il-Liġi 2206/1994; id-deċiżjoni ministerjali tal-1995; il-Liġi 3139 tat-30 ta' April 2003; id-Digriet Legiżlattiv 2687/1953; id-deċiżjonijiet tas-Segretarju Ġenerali tal-EOT (ġestjoni tal-każinojiet pubbliċi) mahruġa skont il-Liġi 1624/1951 u d-Digriet 4109/1960, jiġifieri d-deċiżjoni tal-EOT 535633 tal-21 ta' Novembru 1991, li tistabbilixxi l-prezz tal-ammissjoni għall-każinò ta' Mont Parnès għal GRD 2 000, u d-deċiżjoni tal-EOT 508049 tal-24 ta' Marzu 1992, li tistabbilixxi l-prezz tal-ammissjoni għall-każinojiet ta' Korfu u Rodi għal GRD 1 500 (fil-każ ta' Korfu dan ġie aġġustat aktar tard għal GRD 2 000 permezz tad-deċiżjoni 532691 tal-24 ta' Novembru 1997); u l-liċenzji mogħtija lil kull każinò skont il-liġi nazzjonali, li jikkonfermaw il-prezz rispettiv tal-ammissjoni u l-obbligu li jithallas 80 % tal-prezz applikabbli fil-każinò partikolari.
- (83) Barra minn hekk, id-diskriminazzjoni fiskali hija ffinanzjata permezz tar-riżorsi Statali. Jekk l-Istat jirrinunzja dhul li kieku kien jiġbor minghand impiża f'ċirkostanzi normali, il-miżura rilevanti hija ffinanzjata permezz ta' riżorsi Statali.
- (84) F'termini fiskali, il-vantaġġ mogħti lill-każinojiet pubbliċi f'dan il-każ jirriżultaw mit-tnaqqis artifiċjali tal-baži tat-taxxa li fuqha tiġi imposta t-taxxa ta' 80 % tal-biljett tal-ammissjoni, minn valur nominali ġenerali ta' EUR 15 ta' biljett tal-ammissjoni għal EUR 6 fil-każinojiet pubbliċi.
- (85) Il-Qorti tal-Ġustizzja ddecidiet li tnaqqis diskriminatorju fil-baži tat-taxxa ta' dan it-tip iwassal għal telf fid-dhul fiskali lill-Istat, li huwa ekwivalenti għal konsum tar-riżorsi Statali għall-finijiet tal-Artikolu 107(1) tat-TFUE<sup>(55)</sup>. F'termini ġenerali, fil-każ evalwat l-Istat Grieg jirrinunzja dhul fiskali mill-każinojiet pubbliċi li jammontaw għal EUR 7,20 għal kull ammissjoni, li hija d-differenza bejn taxxa ta' EUR 12 għal kull ammissjoni li jintbagħtu lill-Istat mill-każinojiet privati u t-taxxa ta' EUR 4,80 għal kull ammissjoni li jintbagħtu lill-Istat mill-każinojiet pubbliċi. Fl-evalwazzjoni ta' vantaġġ mogħti lil kull każinò benefiċjarju, madankollu, jistgħu jitqiesu ċerti aġġustamenti (spjegati aktar fit-Taqsima V.4, "Il-kwantifikazzjoni u l-irkupru": b'mod partikolari,

<sup>(55)</sup> Kawża C-222/04 *Cassa di Risparmio di Firenze and Others* [2006] Ġabra I-289. Ara wkoll id-Deciżjoni tal-Kummissjoni tat-22 ta' Settembru 2004 fil-Kawża N 354/04 *Irish Holding Company Regime*, ĠU C 131, 28.5.2005, p. 10. Ara f'dak ir-rigward l-Avviz tal-Kummissjoni dwar l-applikazzjoni tar-regoli tal-ghajnuna mill-Istat għal miżuri relatati mat-tassazzjoni tan-negozju dirett, ĠU C 384, 10.12.1998, p. 3.

jidher li sas-sena 2000 Mont Parnès u Korfù ma ħallu l-ebda taxa ta' ammissjoni lill-Istat, biex b'hekk fdak il-każ il-vantaġġ huwa ekwivalenti għat-taxxa ta' EUR 12 għal kull ammissjoni mibghuta lill-Istat mill-każinojiet privati).

(86) Il-Greċja argumentat li, peress li l-każinojiet li jimponu prezz orhos jistgħu b'hekk jattiraw aktar klijenti, m'hemm l-ebda ċertezza li l-Istat jirrinunzja dhul. Il-Greċja ssostrni li l-miżura għalhekk ma tikkostitwixxi għajjnuna mill-Istat.

(87) Kif diġà ssemma fid-deċiżjoni ta' ftuh, il-Kummissjoni ma taċċettax dan l-argument. B'mod konformi mal-prattika preċedenti tagħha, il-Kummissjoni tqis li l-fatt li tnaqqis fit-taxxa rigward ċerti persuni taxxabbi jista' jiġġenera żieda fil-livell globali tad-dhul miġbur permezz ta' dik it-taxxa mhux neċessarjament ifisser li l-miżura mhix iffirnanzjata mir-riżorsi Statali<sup>(56)</sup>.

(88) L-argument tal-awtoritajiet Griegi huwa żbaljat peress li l-punt ta' referenza li bih jiġu ttestjati l-effetti tad-diskriminazzjoni fiskali fuq il-baġit tal-Istat huwa ppreġudikat mill-vantaġġ mibni fil-miżura. Fir-raġunament tagħhom l-awtoritajiet Griegi kkunsidraw l-effett dinamiku ta' tnaqqis fil-prezz, li jista' jżid id-domanda u eventwalment it-taxxa miġbura, peress li t-taxxa miġbura hija proporzjonata għan-numru ta' ammissjonijiet. Iżda dan il-paragun huwa difettuż, għaliex hija l-inugwaljanza mahluqa mill-vantaġġ stess, jiġifieri l-fatt li hemm prezz orhos u għalhekk piż fiskali inqas għal kull ammissjoni, li jwassal għal żieda fid-domanda.

(89) Fi kwalunkwe każ, l-awtoritajiet Griegi ma pprovdew l-ebda prova li d-dhul totali mit-taxxa tal-biljett tal-ammissjoni fuq il-każinojiet huwa massimizzat minn dak il-mudell ta' prezzijiet mhux ugwali. Kieku l-Kummissjoni kellha ssegwi r-raġunament li tnaqqis fil-prezz tal-ammissjoni għal EUR 6 jipproduċi żieda fit-taxxa miġbura, id-dhul tat-taxxa jiġi massimizzat jekk il-biljetti kollha tal-ammissjoni jkunu jswew EUR 6 fil-każinojiet kollha, kemm pubbliċi kif ukoll privati, li jikkontradixxi l-allegazzjoni Griega li dan il-punt jintlaħaq bhala riżultat tad-diskriminazzjoni fiskali li tirriżulta mill-prezzijiet mhux ugwali.

(90) Għalhekk, il-vantaġġ ikkontestat huwa ffinanzjata minn riżorsi Statali.

<sup>(56)</sup> Id-Deciżjoni tal-Kummissjoni 2003/515/KE tas-17 ta' Frar 2003 dwar l-għajjnuna mill-Istat implimentata mill-Pajjiżi l-Baxxi għal attivitajiet ta' finanzjament internazzjonali (miżura ta' għajjnuna Nru C 51/01), ĠU L 180, 18.7.2003, p. 52, paragrafu 84.

### V.1.3 Selettività

(91) Skont l-Artikolu 107(1) tat-TFUE, sabiex tikkostitwixxi għajjnuna mill-Istat miżura għandha tkun speċifika jew selettiva, fis-sens li tiffavorixxi "ċerti impriżi jew ċerti produtturi".

(92) Skont il-ġurisprudenza tal-Qorti tal-Ġustizzja<sup>(57)</sup>, "Fdak li jirrigwarda l-valutazzjoni tal-kundizzjoni ta' selettività, li tikkostitwixxi parti mill-kuncett ta' għajjnuna mill-Istat, minn ġurisprudenza stabbilita jirriżulta li l-Artikolu 87(1) tal-KE (issal-Artikolu 107(1) tat-TFUE) jimponi li jiġi ddeterminat jekk, fil-kuntest ta' sistema legali partikolari, miżura nazzjonali hijiex ta' natura li tiffavorixxi ċerti impriżi jew ċerti produtturi meta mqabbla ma' oħrajn, li jkunu, fid-dawl tal-għan imfittex mill-imsemmija sistema, f'sitwazzjoni fattwali u ġuridika paragnabbli"<sup>(58)</sup>. Il-Qorti ddecidiet ukoll f'bosta okkażjonijiet li l-Artikolu 107(1) tat-TFUE ma jagħmilx distinzjoni bejn il-kawżi jew l-għanijiet tal-għajjnuna mill-Istat, iżda jiddefinixxi skont l-effetti tagħhom<sup>(59)</sup>. Skont il-prattika proprja tal-Kummissjoni u l-ġurisprudenza tal-UE fil-kawżi fiskali, il-vantaġġ selettiv involut jista' johrog minn eċċezzjoni għad-dispożizzjonijiet fiskali ta' natura leġislattiva, regolatorja jew amministrattiva jew minn Prattika diskrezzjonali min-naħa tal-awtoritajiet fiskali. Madankollu, in-natura selettiva tal-miżura tista' tiġi ġġustifikata minn "natura jew skema generali tas-sistema", f'liema każ il-miżura tista' tkun meqjusa li ma tikkostitwixxi għajjnuna mill-Istat<sup>(60)</sup>.

(93) L-ewwel nett, il-Kummissjoni tosserva li fil-każ evalwat is-sistema fiskali ġenerali hija s-sistema li fil-prinċipju tapplika għall-każinojiet kollha u li hija stipulat fil-Liġi 2206/1994 u fid-deċiżjoni ministerjali ta' implimentazzjoni tal-1995 (punt ikkonfermat mill-awtoritajiet Griegi, ara l-paragrafu 19).

(94) Fit-tieni nett, il-Kummissjoni tosserva li l-miżura in kwistjoni tikkostitwixxi tluq mis-sistema fiskali ġenerali. Kif ikkonfermat mill-awtoritajiet Griegi, id-dispożizzjonijiet speċjali applikabbli għall-każinojiet pubbliċi (u l-każinò privat ta' Tessaloniki) huma meqjusa bhala eċċezzjonijiet

<sup>(57)</sup> Ara fdak ir-rigward il-Qorti tal-Ġustizzja fil-Kawża C-308/01 *GIL Insurance* [2004] Ġabra I-4777, paragrafu 68; Kawża C-172/03 *Heiser* [2005] Ġabra I-1627, paragrafu 40; u l-Kawża C-88/03 *Portugal vs Commission* [2006] Ġabra I-7115, paragrafu 54.

<sup>(58)</sup> Il-Qorti tal-Ġustizzja fil-Kawża C-88/03 *Portugal vs Commission* [2006] Ġabra I-7115, paragrafu 54.

<sup>(59)</sup> Ara fdak ir-rigward il-Qorti tal-Prim'Instanza (issal-Qorti Ġenerali) fil-Kawża T-93/2002 *Confédération nationale du Crédit mutuel vs Commission* [2005] Ġabra II-143.

Ara wkoll pereżempju l-Qorti tal-Ġustizzja fil-Kawża C-56/93 *Belgium vs Commission* [1996] Ġabra I-723, paragrafu 79; Kawża C-241/94 *France vs Commission* [1996] Ġabra I-4551, paragrafu 20; Kawża C-75/97 *Belgium vs Commission* [1999] Ġabra I-3671, paragrafu 25; u l-Kawża C-409/00 *Spain vs Commission* [2003] Ġabra I-10901, paragrafu 46.

<sup>(60)</sup> Il-Qorti tal-Ġustizzja fil-Kawża 173/73 *Italy vs Commission* [1974] Ġabra 709.

għad-dispożizzjonijiet generali tal-Liġi 2206/1994 u d-deċiżjoni ministerjali ta' implimentazzjoni tal-1995 (ara l-paragrafi 19 ff. ta' hawn fuq).

- (95) Il-Kummissjoni tindika li r-rekwiżit li jithallas lura t-80 % tal-prezz tal-ammissjoni ma kienx japplika għall-każinojiet ta' Mont Parnès u Korfù sal-2003. Kif innutat qabel, ir-rekwiżit beda japplika għall-każinojiet ta' Tessaloniki u Rodi meta dawn ġew liċenzjati skont il-Liġi 2206/1994, Tessaloniki fl-1995 u Rodi fl-1996. Il-prezz tal-ammissjoni baqa' ta' EUR 6 sal-lum il-ġurnata fil-każ ta' Mont Parnès u Tessaloniki, u baqa' l-istess ta' EUR 6 sal-privatizzazzjoni f'Awwiisu 2010 fil-każ ta' Korfù u fl-1999 fil-każ ta' Rodi. Madankollu, kemm ir-rekwiżit li jithallas lura t-80 % u l-prezz tal-ammissjoni ta' EUR 15 kienu vinkolanti fuq każinojiet oħra mill-1995 u ġew applikati hekk.
- (96) Il-Kummissjoni għalhekk tqis li l-miżura hija selettiva.
- (97) Fit-tielet nett, il-Kummissjoni tosserva li l-karattru selettiv ta' miżura jista' jkun ġustifikat minn "natura jew skema ġenerali tas-sistema", jiġifieri mill-punt sa fejn l-eċċezzjonijiet għas-sistema fiskali jew differenzazzjonijiet fis-sistema jgħorġu direttament mill-prinċipji bażiċi jew ta' gwida tas-sistema fl-Istat Membru kkonċernat (dan huwa t-tielet pass tal-analiżi tas-selettività). Il-Kummissjoni, b'mod konformi mal-ġurisprudenza stabbilita tal-Qorti, tqis li miżuri li jintroduċu differenzazzjoni bejn l-impriżi ma jikkostitwixxux għajjnuna mill-Istat meta dik id-differenzazzjoni tirriżulta minn natura u skema ġenerali tas-sistema ta' hlasijiet li jifformaw parti minnhom<sup>(61)</sup>. Din il-ġustifikazzjoni fuq il-bażi tan-natura jew l-istruttura globali tas-sistema fiskali tirrifletti l-konsistenza ta' miżura fiskali speċifika bil-loġika interna tas-sistema fiskali ġenerali. Madankollu, il-prattika tal-Kummissjoni u l-ġurisprudenza tal-Qorti hadu approċċ restrittiv hafna għall-ġustifikazzjoni ta' dan it-tip. Ir-raġunijiet invokati għandhom ikunu inerenti fis-sistema fiskali.
- (98) L-awtoritajiet Griegi ddikjaraw li ċ-ċirkustanzi individwali ta' kull każinò huma differenti, u li l-prezzijiet tal-ammissjoni huma stabbiliti fid-dawl ta' daww iċ-ċirkustanzi, filwaqt li jitqies li l-ghan huwa li jiġi stabbilit prezz li jiskoraġġixxi lill-persuni bi introjtu baxx mil-loġhob tal-azzard.
- (99) Il-Kummissjoni ma tistax taċċetta dawn l-argumenti. L-argument li l-livell tal-prezz huwa milhuq u ġustifikat fid-dawl taċ-ċirkostanzi ta' kull każinò individwali, filwaqt
- li jitqies li l-ghan huwa li l-persuni b'introjtu baxx jiġu skoraġġuti mil-loġhob tal-azzard, ma jistax jiġi rrikonċiljat mal-fatt li l-każinojiet ta' Mont Parnès u Tessaloniki, li japplikaw prezz ta' EUR 6, huma t-tnejn qrib ċentri ewlenin tal-popolazzjoni. Lanqas ma jista' jiġi rrikonċiljat mad-dispożizzjoni li espressament tippermetti li l-klijenti jiġu ammessi minghajr hlas, sakemm 80 % tal-prezz madankollu jintbagħhat lill-Istat.
- (100) Il-Kummissjoni tosserva wkoll li mhuwiex evidenti għala dan il-prezz orhos huwa meħtieġ fil-każ ta' dawn il-każinojiet partikolari u mhux fil-każ ta' oħrajn. L-awtoritajiet Griegi ma spjegawx il-kalkolu ekonomiku għall-iffissar tal-prezz orhos tal-ammissjoni għal EUR 6 pjuttost milli fuq xi livell intermedjarju ieħor, jew, jekk wiehed jassumi li hemm fil-fatt ċirkostanzi speċifiċi - li skont il-Greċja jikkonsistu l-aktar fis-sitwazzjoni ġeografika tal-każinò partikolari - għaliex il-każinojiet benefiċjarji kollha huma obbligati li jimponu l-istess prezz tal-ammissjoni (bhala regola ġenerali, ara hawn fuq), pjuttost milli prezz adattat għas-sitwazzjoni individwali tagħhom. Pereżempju, jekk jiġi argumentat li l-prezz orhos tal-ammissjoni huwa ġustifikat minn fatturi speċifiċi għas-sitwazzjoni ġeografika ta' kull wiehed mill-każinojiet, dak ir-raġunament mhux se japplika fi kwalunkwe każ għall-każinò ta' Tessaloniki, li jidher li jgawdi dan it-trattament mhux b'kunsiderazzjoni tas-sitwazzjoni ġeografika tiegħu, iżda b'kunsiderazzjoni ta' dispożizzjoni nazzjonali li tippermetti lill-impriżi li jitwaqqfu b'kapital barrani l-aktar trattament favorevoli applikabbli għall-impriżi nazzjonali. Għalhekk permezz tal-iffissar tal-prezz tal-ammissjoni għall-każinò ta' Tessaloniki, is-sitwazzjoni ġeografika tiegħu ma jidher li kienet ikkunsidrata febda hin. Bhala eżempju ieħor, il-każinò ta' Korfù beda jimponi hlas ta' EUR 15 għall-ammissjoni wara li ġie pprivatizzat f'Awwiisu 2010. L-awtoritajiet Griegi ma spjegawx b'mod sodisfaċenti għaliex iċ-ċirkustanzi speċjali msemmija hawn fuq issa m'għadhomx japplikaw, u għaliex il-prezz orhos għall-biljetti tal-ammissjoni konsewwentement ma baqax ikun meħtieġ.
- (101) Il-Kummissjoni tikkonkludi li n-natura selettiva tal-miżura evalwata mhix iġġustifikata minn natura jew skema ġenerali tas-sistema. Il-Kummissjoni tqis li l-miżura kkontestata tinkludi element ta' diskriminazzjoni fl-għamla ta' tnaqqis fil-bażi tat-taxxa, li jirriżulta f'vantagġ fiskali li hu ta' benefiċċju għall-każinojiet stabbiliti individwalment, u li din id-diskriminazzjoni mhix ġustifikata bil-loġika tas-sistema fiskali rilevanti ġenerali fil-Greċja.
- (102) Il-Kummissjoni tikkonkludi li l-kriterju tas-selettività għall-finijiet tal-Artikolu 107(1) tat-TFUE huwa sodisfatt.

<sup>(61)</sup> Il-Qorti tal-Ġustizzja fil-Kawża C-88/03 *Portugal vs Commission*, nota 49 f'qiegħ il-paġna hawn fuq, paragrafu 81. Ara wkoll il-Qorti tal-Prim'Instanza fil-Kawża T-227/01 *Territorio Histórico de Álava and Another*, 9 ta' Settembru 2009, għadha ma ġietx rappurtata, paragrafu 179, u l-Kawża T-230/01 *Territorio Histórico de Álava and Another*, id-9 ta' Settembru 2009, għadha ma ġietx rappurtata, paragrafu 190.

#### V.1.4 *Distorsjoni tal-kompetizzjoni u effett fuq il-kummerċ*

- (103) Sabiex tikkostitwixxi għajjnuna mill-Istat, miżura għandha taffettwa l-kompetizzjoni u l-kummerċ bejn l-Istati

Membri. Indipendentement mill-istatus legali jew is-sorsi finanzjarji tal-benefiċjarju, dan il-kriterju jippresupponi li l-benefiċjarju tal-miżura jwettaq attività ekonomika.

- (104) Skont il-ġurisprudenza tal-Qorti tal-Ġustizzja, “Għall-fini jiet tal-kategorizzazzjoni ta’ miżura nazzjonali bhala għajnuna mill-Istat ipprojbta, huwa mehtieg, li ma jiġix stabbilit li l-għajnuna jkollha effett reali fuq il-kummerċ bejn l-Istati Membri u li l-kompetizzjoni fil-fatt qed tiġi mfixkla, iżda li jiġi eżaminat biss jekk dik l-għajnuna tistax taffettwa tali kummerċ u tfixkel il-kompetizzjoni. B’mod partikolari, meta għajnuna mogħtija minn Stat Membru ssahhah il-pożizzjoni ta’ impriża meta mqabbla ma’ impriži oħra li jikkompetu f’kummerċ intrakomunitarju, dawn tal-aħhar għandhom jitqiesu bhala li jiġu affettwati minn dik l-għajnuna. Barra minn hekk, mhuwiex mehtieg li l-impriża benefiċjarja nfisha tkun involuta fil-kummerċ intrakomunitarju. Għajnuna mogħtija minn Stat Membru lil impriża tista’ tgħin biex iżzomm jew iżzid l-attività domestika, bir-riżultat li l-impriži stabbiliti fi Stati Membri oħra għandhom inqas ċans li jippenetraw is-suq tal-Istat Membru kkonċernat”<sup>(62)</sup>. Barra minn hekk, skont ġurisprudenza stabbilita<sup>(63)</sup>, sabiex miżura tfixkel il-kompetizzjoni u taffettwa l-kummerċ bejn l-Istati Membri huwa biżżejjed li min jirċievi l-għajnuna jikkompeti ma’ impriži oħra fi swieq miftuħa għall-kompetizzjoni fis-suq intern<sup>(64)</sup>. Il-Kummissjoni tqis li l-kundizzjonijiet stabbiliti fil-ġurisprudenza huma sodisfatti hawn, għar-raġunijiet li ġejjin.
- (105) Il-miżura kkontestata tnaqqas it-taxxi li l-benefiċjarji jkollhom ihallsu, meta mqabbla mal-kazinojiet l-oħra fil-Greċja, u b’hekk il-pożizzjoni kumparattiva finanzjarja tagħhom issir aktar b’sahhitha u l-profittabbiltà tal-investimenti tagħhom tikber aktar milli kieku kienu bbażati biss fuq il-merti tagħhom stess.
- (106) Kif diġà ssemma, hija ġurisprudenza stabbilita li l-kriterju li l-għajnuna għandha tkun kapaċi taffettwa l-kummerċ huwa sodisfatt jekk il-kumpanija li tirċievi tawtaq attività ekonomika li tinvolvi kummerċ bejn Stati Membri. Sabiex issir il-konklużjoni li l-kummerċ intra-Ewropew

huwa affettwat, huwa biżżejjed li l-għajnuna għandha ssahhah il-pożizzjoni tal-kumpanija meta mqabbla ma’ dik ta’ kumpaniji oħra li jikkompetu magħha fil-kummerċ intra-Ewropew. L-għajnuna tista’ tkun ta’ ammont relattivament żgħir, il-benefiċjarju jista’ jkollu daqs moderat jew is-sehem tiegħu fis-suq Ewropew jista’ jkun żgħir hafna, u jista’ jkun li l-benefiċjarju ma jesportax, jew jesporta Prattikament il-produzzjoni kollha tiegħu barra mis-suq Ewropew: xejn minn dan ma jbidel il-konklużjoni<sup>(65)</sup>.

- (107) Il-Greċja sostniet li l-post tal-kazinojiet u d-distanzi bejniethom ifissru li kull wiehed minnhom iservi xi suq lokali, u għalhekk il-miżura ma tistax tfixkel il-kompetizzjoni jew taffettwa l-kummerċ bejn l-Istati Membri. Madankollu, skont il-ġurisprudenza, m’hemm l-ebda limitu li jiddetermina l-effett attwali jew potenzjali fuq il-kompetizzjoni u fuq il-kummerċ bejn l-Istati Membri, u dan il-kriterju għall-applikabbiltà tal-Artikolu 107(1) konsegwentement ma jiddependix fuq il-karattru lokali jew reġjonali tas-servizzi pprovduti jew fuq l-iskala tal-qasam ta’ attività kkonċernata<sup>(66)</sup>.
- (108) Il-Greċja argumentat ukoll li s-suq tal-logħob tal-azzard mhuwiex armonizzat bejn l-Istati Membri, li għalhekk huma liberi li jirregolawh fil-livell nazzjonali. Il-Greċja tikkwota l-ġurisprudenza tal-Qorti tal-Ġustizzja li tippermetti restrizzjoni tas-suq uniku għas-servizzi tal-logħob tal-azzard sabiex il-konsumaturi jiġu protetti mill-frodi u l-kriminalità<sup>(67)</sup>.
- (109) Il-Kummissjoni tirrispetta bis-shih id-dritt tal-Istati Membri biex jiddeterminaw l-għanijiet tal-politika tagħhom fil-qasam tal-logħob tal-azzard, sakemm kwalunkwe restrizzjonijiet fuq il-libertà sabiex jiġu pprovduti servizzi jkunu adattati biex jintlaħqu l-għanijiet segwiti, ma jmorrux lil hinn minn dak li hu mehtieg sabiex jinkisbu dawk l-għanijiet, u jiġu applikati b’mod mhux diskriminatorju. Madankollu, il-Kummissjoni ma taqbilx li jirriżulta li l-miżura in kwistjoni ma tistax tfixkel il-kompetizzjoni u m’għandha l-ebda effett fuq il-kummerċ bejn l-Istati Membri.

<sup>(62)</sup> Ara l-Qorti tal-Ġustizzja fil-Kawża C-372/97 *Italy vs Commission* [2004] Għabra I-3679, paragrafu 44; Kawża C-66/02 *Italy vs Commission* [2005] Għabra I-10901, paragrafu 111; u l-Kawża C-222/04 *Cassa di Risparmio di Firenze* [2006] Għabra I-289, paragrafu 140.

<sup>(63)</sup> Il-Qorti tal-Prim’Istanza fil-Kawża T-214/95 *Het Vlaamse Gewest vs Commission* [1998] Għabra II-717.

<sup>(64)</sup> Il-Qorti tal-Ġustizzja fil-Kawża 730/79 *Philip Morris vs Commission* [1980] Għabra 2671, paragrafi 11 u 12, u l-Qorti tal-Prim’Istanza fil-Kawża T-214/95 *Het Vlaamse Gewest vs Commission* [1998] II-717, paragrafi 48-50.

<sup>(65)</sup> Il-Qorti tal-Prim’Istanza f’*Het Vlaamse Gewest vs Commission*, imsemjija hawn fuq; il-Qorti tal-Ġustizzja fil-Kawża C-280/00 *Altmark Trans and Regierungspräsidium Magdeburg* [2003] Għabra I-7747, paragrafi 81-82, u l-Kawża C-172/03 *Heiser* [2005] I-1627, paragrafi 32-33.

<sup>(66)</sup> Ara b’mod partikolari l-Qorti tal-Ġustizzja fil-Kawża C-172/03 *Heiser* u l-Kawża C-280/00 *Altmark Trans and Regierungspräsidium Magdeburg*.

<sup>(67)</sup> Ara b’mod partikolari l-Kawża C-42/07 *Liga Portuguesa de Futebol Profissional and Bwin International v Departamento de Jogos da Santa Casa da Misericórdia de Lisboa* [2009] Għabra I-7633.

(110) L-operaturi fl-industrija huma ta' spiss gruppi ta' lukandi internazzjonali <sup>(68)</sup>, f'kompetizzjoni ma' xulxin, li d-deċiżjonijiet tagħhom biex jinvestu f'każinijiet jew faċilitajiet oħra tal-lukandi jistgħu jiġu affettwati mill-miżura, peress li din tagħmel impatt fuq il-profittabbiltà kumparattiva tal-gruppi u l-investimenti tagħhom. Il-każinijiet ta' spiss jinsabu f'destinazzjonijiet turistiċi, li jindika li l-preżenza ta' każinò tista' taġixxi bhala attrazzjoni biex it-turisti jżuru il-Greċja. Il-ministeru responsabbli għall-każinijiet fil-Greċja huwa l-Ministeru tat-Turiżmu. Il-Kummissjoni tosserva wkoll li hemm xi mobbiltà transkonfinali tal-kljenti. U s-servizzi tal-każinijiet joperaw f'ambjent transkonfinali - pereżempju, il-każinijiet jipprovdu servizzi bħal dawn fuq bastimenti tal-kruciera li jgħaqqdu lill-Italja u l-Greċja u destinazzjonijiet oħra.

<sup>(68)</sup> Pereżempju, il-każinò ta' Mont Parnès huwa operat mill-kumpanija li hija proprjetà privata Athens Resort Casino Anonymi Etaireia Symmetochon, bhala detentur ta' liċenzja. Athens Resort Casino akkwistat 49 % tal-ishma fil-każinò, u hadet il-ġestjoni tiegħu, wara li l-każinò ġie parzjalment privatizzat fl-2003 (il-kumpanija ETA li hija proprjetà pubblika żammet 51 %). 70 % mill-Athens Resort Casino huwa proprjetà ta' Regency Entertainment Psychagogiki kai Touristiki AE (li qabel kien Hyatt Regency Xenodocheiaki kai Touristiki (Thessaloniki) AE), u t-30 % li jifdal ta' Ellaktor AE (li qabel kien Elliniki Technodomiki AE). Fil-Greċja, Hyatt Regency jopera wkoll u jikkontrolla Regency Casino Thessaloniki. Il-korporazzjoni multinazzjonali Hyatt Hotels, bil-kwartieri generali f'Chicago, Illinois, USA, tamministra, tipprovdi franchises, tipposjedi u tiżviluppa lukandi tad-ditta, villaġġi turistiċi u proprjetajiet ta' sjieda residenzjali u ta' vaganza tad-ditta Hyatt madwar id-dinja kollha. Fil-31 ta' Diċembru 2010, il-portafoll tal-kumpanija ta' madwar id-dinja kollha kien jikkonsisti f'453 proprjetà: lukandi b'servizz shiħ li joperaw taħt id-ditti Hyatt®, Park Hyatt®, Andaz™, Grand Hyatt®, u Hyatt Regency®; żewġ ditti ta' servizz ta' selettività huma Hyatt Place® u Hyatt Summerfield Suites™; u proprjetajiet ta' sjieda għall-vaganzi huma żviluppjati taħt id-ditta Vacation Club Hyatt®. Taħt id-ditta Hyatt Regency biss hemm disa' lukandi/villaġġi turistiċi fi Franza, ir-Renju Unit, il-Germanja, il-Greċja u l-Polonja. Hyatt topera erba' każinijiet taħt id-ditta Hyatt Regency, inkluż il-każinò ta' Tessaaloniki u l-lukanda u każinò Hyatt Regency Warsaw fil-Varsavja, il-Polonja (it-tnejn l-oħra huma fil-Korea t'Isfel u f'Wisconsin, USA). Din l-informazzjoni hija disponibbli fuq il-websajt [www.hyatt.com](http://www.hyatt.com).

Eżempju ieħor huwa dak ta' Loutraki: Club Hotel Casino Loutraki huwa impriza kongunta bejn il-Municipalitá ta' Loutraki (permezz ta' DAET Loutraki AE) u l-kumpanija holding multinazzjonali Club Hotel Loutraki AE, li hija l-manijer u l-investitur prinċipali fil-każinò ta' Loutraki. Skont l-informazzjoni disponibbli fuq il-websajt <http://www.clubhotelloutraki.gr> websajt, l-azzjonisti fil-Club Hotel Loutraki jinkludu ismijiet sinifikanti mid-dinja tan-negozju Griega u internazzjonali, bħall-Casinos Austria International (wieheh mill-akbar investituri fil-każinijiet internazzjonalment, b'67 każinò fi 15-il pajjiż), Trapeza Peiraios (Piraeus Bank), EFG Eurobank Ergasias, u kumpaniji li huma proprjetà tal-Iżrael li l-holdings tagħhom jinkludu, fost oħrajn, sitt każinijiet oħra u ktajjen ta' lukandi lussużi. Din l-informazzjoni hija disponibbli fuq il-websajt <http://www.clubhotelloutraki.gr/>.

Il-kumpanija multinazzjonali Queenco Leisure International hija l-uniku manijer tal-każinò ta' Rodi, u hija involuta wkoll bhala azzjonista u b'mod manijerjali fil-każinijiet li ġejjin: Club Hotel Casino Loutraki, Loutraki, Greece (azzjonist u manijer kongunt); Casino Palace, Bukarest, ir-Rumanija (azzjonist ewlieni u manijer uniku) u Sasazu, Praga, ir-Repubblika Ċeka (azzjonist uniku u manijer uniku). Din l-informazzjoni hija disponibbli permezz tal-websajt <http://www.casinorodos.gr/>.

B'mod aktar ġenerali, il-persuni li jixtiequ jilgħabu l-logħob tal-azzard jistgħu jagħzlu bejn il-logħob fil-każinò u l-logħob onlajn. Il-logħob tal-azzard onlajn huwa negozju internazzjonali, u daww li jilgħabu fil-Greċja jista' jkollhom aċċess għal servizzi ta' dan it-tip ipprovdu fi Stati Membri oħra. Fil-fatt il-logħob tal-azzard onlajn kien is-sugġett tas-sentenza msemmija mill-Greċja (ara l-paragrafu 108). L-awtoritajiet Griegi kkontestaw il-possibiltà ta' kompetizzjoni ma' forom oħrajn ta' logħob tal-azzard imsemmija fid-deċiżjoni tal-ftuħ, filwaqt li indikaw li l-logħob tal-azzard fuq l-Internet attwalment huwa illegali fil-Greċja. Madankollu, minkejja l-qagħda legali attwali fil-Greċja, l-awtoritajiet Griegi stess irrikonnoxxew li l-logħob tal-azzard fuq l-Internet kiber "bi proporzjonijiet inkontrollabbli" <sup>(69)</sup>. Għandha ssir referenza wkoll għas-sentenza tal-Qorti tal-Gustizzja fil-Kawża C-65/05 (il-Kummissjoni vs il-Greċja), fejn il-Qorti ddecidiet li l-Liġi 3037/2002, li mmirat li tipprobbixxi l-logħob tal-azzard fuq l-Internet fil-Greċja, ammontat għal ostaklu mhux iġġustifikat għal-libertà ta' stabbiliment u l-libertà għall-provvista ta' servizzi <sup>(70)</sup>.

(111) Barra minn hekk, il-kriżi ekonomika globali taffettwa d-drawwiet tal-konsumatur u l-introju disponibbli għal finijiet ta' divertiment bħall-uzu ta' servizzi tal-każinijiet. F'dan il-kontest partikolari, differenzazzjoni fil-prezzijiet tal-ammissjoni għandha impatt ta' distorsjoni saħansitra akbar fuq l-għażliet magħmula mill-konsumaturi, u għalhekk hija saħansitra aktar probabbli li tfixkel il-kompetizzjoni fis-suq tal-każinijiet.

(112) L-awtoritajiet u Mont Parnès argumentaw li anke kieku kellu jiġi aċċettat li l-prezz imnaqqas tal-ammissjoni ta' EUR 6 seta' influwenza jew jista' jinfluwenza d-deċiżjoni ta' kumpanija barranija jekk tinvestix jew le f'każinò fil-Greċja, il-kumpanija barranija dejjem tkun tista' tapproffitta mid-Digriet Leġiżlattiv 2687/1953; il-Kummissjoni tosserva li l-applikazzjoni tad-Digriet mhix awtomatika, u fil-fatt tippermetti li t-trattament aktar favorevoli tal-każinijiet benefiċjarji (jiġifieri l-prezz orħos tal-ammissjoni ta' EUR 6) jingħata lil imprizi oħra wkoll. Dik il-miżura għalhekk kapaċi xxerred aktar id-diskriminazzjoni fiskali evalwata. Barra minn hekk, il-Kummissjoni tosserva li għalkemm id-Digriet Leġiżlattiv 2687/1953 seta' ġie invokat minn każinijiet oħra kieku dahhlu kapital minn barra u pprezentaw applikazzjoni fil-hin, l-applikazzjoni tiegħu hija sugġetta għal regoli arbitrarji speċifiċi li jagħmluha miżura selettiva. L-uniku eżempju ieħor ta' applikazzjoni potenzjali tal-Liġi li tkun tressqet quddiem il-Kummissjoni kien jikkoncerna l-każinò f'Syros, li ressaq applikazzjoni, iżda din giet irrifjutata peress li kienet tressqet wara li l-kapital barrani ġie importat u mhux qabel.

<sup>(69)</sup> Konsultazzjoni tal-gvern fuq l-inizjattiva leġiżlattiva dwar regolamentazzjoni tas-suq tal-logħob tal-azzard, is-sajf 2010.

<sup>(70)</sup> [2006] Ġabra I-10341. Ara wkoll il-Qorti tal-Gustizzja fil-Kawża C-109/08 *Commission vs Greece* [2009] Ġabra I-4657.

- (113) Barra minn hekk, meta l-każinò ta' Mont Parnès gie privatizzat, il-kuntratt tal-bejgħ ipprova speċifikament għall-possibbiltà ta' licenzja għal każinò iehor fl-istess reġjun. B'mod ċar, il-probabbiltà ta' investiment f'dik l-operazzjoni tkun tiddependi fuq it-termini tal-kompetizzjoni mal-operatur eżistenti. Peress li ma jistax jiġi eskluż li l-każinoojiet jistgħu jkunu qed jikkompetu ma' kumpaniji simili fi Stati Membri oħra, dan ir-rekwiżit tal-Artikolu 107(1) tat-TFUE għandu jiġi kkunsidrat bħala sodisfatt.
- (114) Il-Kummissjoni tikkonkludi li l-miżura kkontestata tista' tfixxkel il-kompetizzjoni u taffettwa l-kummerċ bejn l-Istati Membri billi potenzjalment ittejjeb il-kundizzjonijiet operattivi tal-benefiċjarji, li huma direttament involuti f'attivitajiet ekonomiċi, u huma responsabbli biex ihallsu din it-taxxa fuq l-ammissjonijiet fil-każinoojiet tal-Greċja.
- (119) L-eżenzjonijiet stipulati fl-Artikolu 107(2) tat-TFUE, għall-ghajjnuna ta' karattru soċjali mogħtija lil konsumaturi individwali, għajjnuna biex tikkumpensa hsara kkawżata minn diżastri naturali jew avvenimenti eċċezzjonali u għajjnuna mogħtija lil ċerti żoni tar-Repubblika Federali tal-Ġermanja, ma japplikawx f'dan il-każ.
- (120) L-eżenzjoni pprovduta fl-Artikolu 107(3)(a), li tawtorizza għajjnuna għall-promozzjoni tal-iżvilupp ekonomiku f'żoni fejn il-livell ta' għajxien huwa baxx b'mod anormali jew fejn hemm qgħad serju, ma tapplikax anqas, peress li l-miżura evalwata ma tiddependix fuq il-fatt li l-benefiċjarji jwettqu kwalunkwe tip ta' attività fir-reġjuni li huma f'ċirkostanzi speċjali <sup>(71)</sup>.

#### V.1.5 Konkluzjoni

- (115) Il-Kummissjoni tikkonkludi li l-kriterji għall-eżistenza ta' għajjnuna fis-sens tal-Artikolu 107 tat-TFUE huma sodisfatti, u li l-miżura tikkostitwixxi għajjnuna mill-Istat favur il-każinoojiet bi prezz orħos tal-ammissjoni. Dawn il-każinoojiet huma ta' Mont Parnès, Korfù, Tessaloniki u Rodi. Il-Kummissjoni tifhem li l-każinò ta' Rodi m'għadux benefiċjarju, peress li waqaf jimponi prezz orħos tal-ammissjoni meta gie privatizzat f'April 1999. Il-Kummissjoni tqis li la l-awtoritajiet Griegi u lanqas Mont Parnès ma pprezentaw argumenti suffiċjenti biex ibiddu din il-konkluzjoni.
- (121) Bl-istess mod, il-miżura kkontestata ma tistax titqies bħala li tippromwovi l-eżekuzzjoni ta' proġett ta' interess Ewropew komuni jew tirrimedja tfixkil serju fl-ekonomija tal-Greċja, kif previst fl-Artikolu 107(3)(b). Lanqas m'għandha l-ghan li tippromwovi l-kultura u l-konservazzjoni tal-wirt kif stipulat fl-Artikolu 107(3)(d).
- (122) Il-miżura kkontestata fl-aħħar għandha tiġi eżaminata fid-dawl tal-Artikolu 107(3)(c), li jipprovi għall-awtorizzazzjoni ta' għajjnuna li tiffacilita l-iżvilupp ta' ċerti attivitajiet ekonomiċi jew ta' ċerti reġjuni ekonomiċi, fejn tali għajjnuna ma taffettwax b'mod negattiv il-kundizzjonijiet tal-kummerċ sal-punt li tmur kontra l-interess komuni. Madankollu, għandu jiġi indikat li l-miżura kkontestata ma taqa' fl-ebda wieħed mill-każijiet fejn il-Kummissjoni aċċettat li japplika dan il-punt, jew f'xi waħda mil-linji gwida jew oqfsa li jiddefinixxu ċ-ċirkostanzi li fihom ċerti tipi ta' għajjnuniet jistgħu jitqiesu kompatibbli mas-suq intern.
- (123) Il-miżura kkontestata tikkostitwixxi għajjnuna operattiva, li artifiċjalment issaħħah il-pożizzjoni kompetittiva ta' ċerti impriżi fir-rigward ta' impriżi simili oħra u li ma tkunx tiddependi fuq il-prestazzjoni mill-benefiċjarji ta' kwalunkwe azzjoni speċifika mmirata lejn il-kisba ta' għajjniet politiki ta' interess komuni.

- (116) Kif iddikjarat fid-deċiżjoni tal-ftuh, il-Kummissjoni hija tal-fehma li l-miżura ma tikkwalifikax għal kwalunkwe mill-eżenzjonijiet stabbiliti fl-Artikoli 106 jew 107 tat-TFUE.
- (117) Il-Greċja sa issa sostniet li m'hemm l-ebda għajjnuna mill-Istat involuta, u ma offriet l-ebda argument biex turi għaliex kwalunkwe għajjnuna tista' tkun kumpatibbli.
- (118) Kif spjegat qabel, il-Kummissjoni tirrikonoxxi d-dritt tal-Istati Membri li jirregolaw il-logħob tal-azzard fit-territorju tagħhom sugġett għal-liġi tal-UE, u taċċetta li regolament ta' dan it-tip, maħsub biex jikkontrolla u jiskoraġixxi l-logħob tal-azzard, huwa għan legittimu ta' politika pubblika. Madankollu, anke kieku dan kien tassew l-ghan tal-ghajjnuna, il-Kummissjoni ma temminx li dan jista' jinkludi fih l-ambitu tal-Artikolu 106(2) tat-TFUE. Iżda fi kwalunkwe każ, kif gie indikat hawn fuq, l-argument li l-miżura għandha l-ghan li tiskoraġixxi l-logħob tal-azzard ma jistax jiġi rrikonċiljat mal-fatt li l-każinoojiet li jimponu prezz tal-ammissjoni ta' EUR 6 jinkludu dawk l-eqreb għaċ-ċentri prinċipali tal-popolazzjoni fil-Greċja. Lanqas ma jista' jiġi rrikonċiljat mad-dispożizzjoni espli-

<sup>(71)</sup> Fost eżempji oħra ta' prattika preċedenti tal-Kummissjoni ara d-Deciżjoni tal-Kummissjoni 2004/76/KE tat-13 ta' Mejju 2003 dwar l-iskema ta' għajjnuna implementata minn Franza għall-kwartieri generali u ċ-ċentri ta' loġistika, ĠU L 23, 28.1.2004, p. 1, paragrafu 73. Għal raġunament simili ara d-Deciżjoni tal-Kummissjoni 2003/515/KE tas-17 ta' Frar 2003 dwar l-ghajjnuna mill-Istat implementata mill-Pajjiżi l-Baxxi għall-attivitajiet ta' finanzjament internazzjonali, ĠU L 180, 18.7.2003, p. 52, paragrafu 105, u d-Deciżjoni tal-Kummissjoni 2004/77/KE tal-24 ta' Ġunju 2003 dwar l-iskema ta' għajjnuna implementata mill-Belġju – Sistema ta' regolazzjoni tat-taxxa għal korporazzjonijiet ta' bejgħ barranin tal-Istati Uniti, ĠU L 23, 28.1.2004, p. 14, paragrafu 70.

(124) B'mod partikolari, il-vantaġġ moghti mill-mizura kkontestata mhuwiex relatat mal-investiment, il-holqien tax-xoghol jew proġetti speċifiċi. Huwa sempliċement inaqas il-hlasijiet tal-imprizi konċernati li normalment jithallsu minn imprizi simili, u għalhekk għandu jiġi kkunsidrat bħala għajjnuna operattiva. Bħala regola ġenerali, l-għajjnuna operattiva ma tissodisfax it-testijiet tal-Artikolu 107(3)(c), peress li tfixx il-kompetizzjoni fis-setturi li fihom tingħata u fl-istess hin mhix kapaċi, minnatura tagħha, li tikseb ebda wiehed mill-għanijiet stabbiliti f'din id-dispożizzjoni<sup>(72)</sup>. Għalkemm b'mod eċċezzjonali tali għajjnuna tista' tingħata f'reġjuni li huma eliġibbli skont l-eżenzjoni fl-Artikolu 107(3)(c) tat-TFUE, u għalkemm ċerti reġjuni tal-Greċja huma għalhekk eliġibbli, il-Kummissjoni għandha dubji serji jekk it-testijiet li jistgħu jippermettu li tali għajjnuna operattiva tiġi kkunsidrata kompatibbli humiex sodisfatti f'dan il-każ. Fil-prattika standard tal-Kummissjoni, tali għajjnuna ma tistax titqies kumpatibbli mas-suq intern, peress li ma tiffaċilitax l-iżvilupp ta' kwalunkwe attivitajiet jew oqsma ekonomiċi, mhix limitata biż-żmien, mhuwa pplanat l-ebda tnaqqis gradwali, u mhix proporzjonata għal dak li huwa meħtieġ sabiex jinstab rimedju fi żvantaġġ ekonomiku speċifiku taż-żoni kkonċernati.

(125) Għandu jiġi konkluż li l-mizura evalwata mhix kumpatibbli mas-suq intern.

### V.3 Il-legalità tal-għajjnuna

(126) Kif iddikjarat fid-deċiżjoni ta' f'tuħ, l-ewwel atti li jipproduċu d-diskriminazzjoni fiskali bejn il-każinojiet jibdeu mill-1994 u 1995, u l-Kummissjoni għalhekk ikkunsidrat jekk il-mizura fl-intier tagħha tikkostitwixxi "għajjnuna eżistenti" fis-sens tal-Artikolu 108(1) tat-TFUE.

(127) Il-diskriminazzjoni fiskali giet introdotta illegalment - jiġifieri, għall-finijiet ta' għajjnuna mill-Istat tal-Liġi tal-UE - fl-1995, meta l-awtoritajiet Griegi għażlu li jippermettu li ċerti każinojiet ikunu eżenti mir-regola ġenerali li tirriżulta mil-Liġi 2206/1994 u d-deċiżjoni ministerjali tal-1995. B'mod partikolari, l-awtoritajiet Griegi ppermettew li l-każinojiet pubbliċi ta' Mont Parnès, Korfu u Rodi jkomplu japplikaw prezz orhos tal-ammissjoni ta' EUR 6 minflok il-prezz standard ta' EUR 15, u fl-1995 huma wkoll taw speċifikament dan it-trattament aktar vantaġġuż lill-każinò ta' Tessaloniki skont id-digriet leġiżlattiv dwar il-kapital barrani tal-1953. Il-livell standard ta' EUR 15 ġie impost u effettivament rispettata mill-ħames każinojiet privati l-oħra li ġew stabbiliti u liċenzjati skont il-Liġi 2206/1994 mill-1995. Skont il-Liġi 3139/2003, barra minn hekk, il-prezz orhos għal ammissjoni ta' EUR 6 inżamm speċifikament għall-każinojiet ta' Mont Parnès u Korfu, bl-effett li d-diskriminazzjoni fiskali giet imtawla illegalment u kkonfermata. Il-każinò Tessaloniki

jibbenefika bħala riżultat tad-diskriminazzjoni peress li jingħata l-istess trattament bħal dak ta' Mont Parnès u Korfu, li ġie kkonfermat mid-Digriet Presidenzjali 290/1995, mahruġ skont il-Liġi tal-1953, kif spjegat aktar kmieni. L-arrangamenti applikati għal Tessaloniki huma marbuta mill-qrib ma' dawk applikati għal Mont Parnès u Korfu. L-awtoritajiet Griegi rrappurtaw li wara l-1995, tqajmet il-kwistjoni tal-prezz tal-ammissjoni, u l-manijer tal-każinò ta' Tessaloniki talab li l-prezz ta' Tessaloniki jiġi stabbilit fl-istess livell bħal dak ta' Mont Parnès, jiġifieri EUR 6; wara li nkisbet opinjoni mill-Kunsill Legali tal-Istat (opinjoni 631/1997), din it-talba giet aċċettata<sup>(73)</sup>. Għalhekk, wiehed jista' jassumi, li jekk it-trattament ta' Mont Parnès u Korfu nbidel fl-2003, sabiex kellhom jimponu l-prezz ta' EUR 15, it-trattament tal-każinò ta' Tessaloniki kien jinbidel ukoll. Iżda dan ma sehħx, u skont id-dispożizzjonijiet nazzjonali, inżamm id-diskriminazzjoni fiskali.

(128) L-ebda waħda mill-mizuri li huma ta' benefiċċju għal każinojiet partikolari li huma deskritti hawn fuq ma ġew qatt notifikati jew approvati mill-Kummissjoni, ċertament mhux taħt ir-regoli tal-UE dwar l-għajjnuna mill-Istat.

(129) L-Artikolu 15 tar-Regolament Proċedurali tar-Regolament tal-Kunsill (KE) Nru 659/1999 tat-22 ta' Marzu 1999 li jstabbilixxi regoli dettaljati għall-applikazzjoni ta' l-Artikolu 93 tat-Trattat tal-KE<sup>(74)</sup>, jiddikjara li l-poteri tal-Kummissjoni biex tirkupra l-għajjnuna għandhom ikunu suġġetti għal perjodu ta' limitazzjoni ta' għaxar snin. Il-perjodu ta' limitazzjoni għandu jibda fil-ġurnata li fiha tingħata l-għajjnuna illegali lill-benefiċjarju, bħala għajjnuna individwali jew bħala għajjnuna taħt skema ta' għajjnuna. Il-perjodu ta' limitazzjoni huwa interrott minn kwalunkwe azzjoni meħuda rigward l-għajjnuna illegali mill-Kummissjoni jew minn Stat Membru li jaġixxi fuq talba tal-Kummissjoni. Kull interruzzjoni tibda l-hin mill-ġdid. Il-perjodu ta' limitazzjoni huwa sospiż sakemm deċiżjoni tal-Kummissjoni tkun suġġett tal-proċeduri pendenti quddiem il-Qorti tal-Ġustizzja. Kwalunkwe għajjnuna li l-perjodu ta' limitazzjoni tagħha jkun skada hija meqjusa bħala "għajjnuna eżistenti". Madankollu, skont l-Artikolu 1(c) tal-istess Regolament, kwalunkwe tibdil f'"għajjnuna eżistenti" jikkostitwixxi "għajjnuna ġdida".

(130) Il-Kummissjoni tosserva li skont il-ġurisprudenza tal-qrati tal-UE "il-perjodu ta' limitazzjoni previst fl-Artikolu 15 tar-regolament dwar il-proċedura tal-għajjnuna mill-Istat bl-ebda mod ma jesprimi principju ġenerali li bih għajjnuna ġdida tiġi ttrasformata f'għajjnuna eżistenti iżda sempliċement jipprekludi l-irkupru ta' għajjnuna stabbilita aktar minn 10 snin qabel l-ewwel interventi tal-Kummissjoni"<sup>(75)</sup>.

(131) F'dan il-każ il-Kummissjoni ma haditx azzjoni, u lanqas Greċja ma aġixxiet fuq talba tal-Kummissjoni, sal-2009.

<sup>(72)</sup> Il-Qorti tal-Prim'Istanza fil-Kawża T-211/05 *Italy vs Commission* [2009] Ġabra II-2777, paragrafu 173; ara wkoll il-Qorti tal-Prim'Istanza fil-Kawża T-459/93 *Siemens vs Commission* [1995] Ġabra II-1675, paragrafu 48.

<sup>(73)</sup> Sottomissjoni Griega tas-6 ta' Ottubru 2010.

<sup>(74)</sup> ĠU L 83, 27.3.1999, p. 1.

<sup>(75)</sup> Ara pereżempju l-Qorti tal-Prim'Istanza fil-Kawża Magħquda T-195/01 u T-207/01 *Gibraltar vs Commission* (GU C 169, 13.7.2002, p. 30), [2002] Ġabra II-2309, paragrafu 130.



Il-Kummissjoni aġixxiet fil-21 ta' Ottubru 2009, meta baġtet l-ilment lill-Greċja, u talbet lill-Greċja biex tiċċara l-kwistjonijiet li qajmet.

- (132) Konsegwentement, kwalunkwe għajna mogħtija taħt din il-miżura fil-21 ta' Ottubru 1999 jew wara (li huwa għaxar snin qabel il-ġurnata li fiha l-Kummissjoni baġtet l-ilment lill-Istat Grieg u talbet informazzjoni) hija għajna għida u illegali, li għet implimentata mingħajr notifiċa minn qabel jew deċiżjoni tal-Kummissjoni, suġġett għall-applikazzjoni tal-Artikolu 15 tar-Regolament Proċedurali rigward l-irkupru, kif spjegat f'aktar dettall hawn taħt.

#### V.4 Il-kwantifikazzjoni u l-irkupru

- (133) Il-miżura kkontestata għet implimentata mingħajr ma għet innotifikata minn qabel lill-Kummissjoni skont l-Artikolu 108(3) tat-TFUE. Għalhekk, il-miżura tikkostitwixxi għajna illegali.
- (134) L-Artikolu 14 tar-Regolament Proċedurali tar-Regolament (KE) Nru 659/1999 jiddikjara li meta l-għajna mill-Istat mogħtija illegalment tinstab li hija inkompatibbli mas-suq intern, l-għajna għandha tiġi rkuprata mingħand il-benefiċjarju, sakemm dan ma jkunx kuntrarju għal prinċipju ġenerali tal-liġi. L-irkupru tal-għajna huwa maħsub biex jirrestawra l-pożizzjoni kompetittiva li kienet teżisti qabel ma nġhatat l-għajna safejn ikun possibbli. L-ebda argument imqajjem mill-awtoritajiet Griegi jew minn Mont Parnès ma jġġustifika nuqqas ta' konformità ma' dan il-prinċipju bażiku.
- (135) L-Artikolu 14(1) tar-Regolament Proċedurali tar-Regolament (KE) Nru 659/1999 jipprevedi li "Il-Kummissjoni m'għandhiex teħtieġ l-irkupru tal-għajna jekk dan ikun kuntrarju għal prinċipju ġenerali tal-Liġi tal-Komunità". Il-ġurisprudenza tal-Qorti tal-Ġustizzja u l-prattika deċiżjonali proprja tal-Kummissjoni stipulaw b'mod partikolari li l-irkupru tal-għajna jkser prinċipju ġenerali tal-Liġi tal-UE jekk bl-ażżjonijiet taġħha l-Kummissjoni holqot aspettattivi legittimi min-naħa tal-benefiċjarju li l-għajna nġhatat skont il-Liġi tal-UE <sup>(76)</sup>.
- (136) Fis-sentenza taġħha fil-*Forum 187* <sup>(77)</sup>, il-Qorti ddikjarat li "d-dritt li jistrieħ fuq il-prinċipju tal-protezzjoni tal-aspettattivi legittimi jestendi għal kull persuna fisitwazzjoni

fejn awtorità tal-Komunità tkun ikkawżat li din ikollha aspettattivi li huma ġustifikati. Madankollu, hadd ma jista' jinwoka ksur tal-prinċipju jekk ma jkunx ingħata assigurarazzjonijiet preċiżi mill-amministrazzjoni. Bl-istess mod, jekk operatur ekonomiku prudenti u attent seta' jipprevedi l-adozzjoni ta' miżura Komunitarja li x'aktarx taffettwa l-interessi tiegħu, huwa ma jistax juża dak il-prinċipju jekk il-miżura tiġi adottata".

- (137) L-awtoritajiet Griegi u Mont Parnès sostnew li kwalunkwe rkupru tal-għajna fil-każ imur kontra l-prinċipju ta' kunfidenza raġonevoli taċ-ċittadin, fid-dawl ta' deċiżjoni mogħtija skont il-liġi nazzjonali mill-Kunsill Grieg tal-Istat; il-Kummissjoni tosserva li dan huwa pass nazzjonali meħud minn awtorità nazzjonali, u mhux pass meħud minn awtorità tal-UE fl-ambitu tal-ġurisprudenza msemija hawn fuq. Barra minn hekk, is-sentenza tal-Kunsill tal-Istat kienet ibbażata biss fuq il-liġi nazzjonali, u ma ddiskutiet l-ebda kwistjoni ta' għajna mill-Istat jew il-klassifikazzjoni ta' kwalunkwe miżura bħala għajna mill-Istat. Il-Kummissjoni ma tistax twarrab l-irkupru fuq il-baži ta' dawn l-argumenti.
- (138) Il-Greċja u Mont Parnès argumentaw li Loutraki dam qabel ma ressaq ilment quddiem il-Kummissjoni, u b'hekk kiser il-prinċipju li dritt m'għandux jiġi eżerċitat b'mod abbużiv; il-Kummissjoni tosserva li d-dewmien min-naħa tal-kwerelant ma jistax, fi kwalunkwe każ jimpedixxi l-irkupru ta' għajna illegali, b'kont meħud tal-perjodu ta' limitazzjoni ta' għaxar snin stabbilit fl-Artikolu 15 tar-Regolament Proċedurali.
- (139) Il-Kummissjoni skont dan ma tistax taċċetta l-argumenti mressqa mill-awtoritajiet Griegi u Mont Parnès għal rinunzja eċċezzjonali ta' rkupru.
- (140) Kif spjegat f'din id-Deċiżjoni, il-miżuri nazzjonali tal-1994 u l-1995 imponew kemm il-htieġa li jithallas lura 80 % tal-valur tal-ammissjonijiet u l-prezz standard ta' EUR 15 għall-biljetti tal-ammissjoni għall-każinojiet kollha. Madankollu, la l-htieġa ta' hlas lura ta' 80 % u lanqas il-prezz standard ta' EUR 15 ma kien japplika għall-każinojiet benefiċjarju, għalkemm it-tnejn applikaw għall-każinojiet oħra mill-1995 'l quddiem, u fil-prattika operaw minn dakinhar s'issa (il-każinojiet privati kollha ġew liċenzjati fl-1995 jew 1996, u bdew jimplementaw il-miżura dak iż-żmien, bl-eċċezzjoni unika ta' Tessaloniki). Peress li d-diskriminazzjoni fiskali li tirriżulta mid-differenzazzjoni fil-prezzijiet tal-biljetti tal-ammissjoni u l-hlasijiet relatati ta' 80 % lill-Istat fil-fatt bdew fl-1995, il-perjodu li fih l-għajna għet mogħtija jista' jitqies li beda fl-1995.
- (141) B'mod konformi mal-konkluzjoni li waslet għaliha fit-Taqsima V.3, "Legalità tal-għajna", il-Kummissjoni tikkunsidra li l-perjodu ta' limitazzjoni ta' għaxar snin

<sup>(76)</sup> Id-Deċiżjoni tal-Kummissjoni 2003/515/KE tas-17 ta' Frar 2003 dwar l-għajna mill-Istat implimentata mill-Pajjiżi l-Baxxi għal attivitajiet ta' finanzjament internazzjonali, ĠU L 180, 18.7.2003, p. 52, u d-Deċiżjoni tal-Kummissjoni 2004/76/KE dwar l-iskema ta' għajna implimentata minn Franza għal kwartieri ġenerali u ċentri ta' logistika, ĠU L 23, 28.1.2004, p. 1.

<sup>(77)</sup> Il-Qorti tal-Ġustizzja fil-Kawża Magħquda C-182/03 u C-217/03 *Forum 187* [2006] Ġabra I-5479, paragrafu 147. Ara wkoll il-Qorti tal-Ġustizzja fil-Kawża C-506/03 *Germany vs Commission*, l-24 ta' Novembru 2005, għadha ma gietx rappurtata, paragrafu 58, u l-Kawża C-265/85 *Van den Bergh en Jurgens v Commission* [1987] Ġabra 1155, paragrafu 44.

previst fl-Artikolu 15 tar-Regolament Proċedurali tar-Regolament (KE) Nru 659/1999 jimpedixxi l-irkupru ta' kwalunkwe għajna mogħtija qabel il-21 ta' Ottubru 1999.

- (142) Il-kalkolu tal-ammont li għandu jiġi rkuprat għandu jkun ibbażat fuq il-fatt li, kif spjegat f'din id-Deciżjoni (ara wkoll il-paragrafu 85), l-Istat Grieg ilu jitlef dħul mit-taxxi mill-kazinojiet pubbliċi għall-ammont ta' EUR 7,20 għal kull ammissjoni, li hija d-differenza bejn it-taxxa ta' EUR 12 għal kull ammissjoni mibgħuta lill-Istat mill-kazinojiet privati u t-taxxa ta' EUR 4,80 għal kull ammissjoni mibgħuta lill-Istat mill-kazinojiet pubbliċi.
- (143) Fil-kalkolu tal-ammont li għandu jiġi rkuprat minn kull każinò, madankollu, għandhom jitqiesu ċerti aspetti relatati mas-sitwazzjoni tal-każinò partikolari, kif spjegat hawn taht.

— Kif spjegat f'din id-Deciżjoni, ir-reqwiżit li 80 % tal-prezz tal-biljetti tal-ammissjoni jintbagħat lill-Istat, ordnat mid-deciżjoni ministerjali tal-1995, applika għall-kazinojiet ta' Korfu u Mont Parnès mill-ġurnata li ġew liċenzjati fiha skont il-Liġi 2206/1994, jiġifieri fl-2003 skont il-Liġi 3139/2003. Madankollu, mill-aħħar tal-2000 u sakemm ġew liċenzjati fl-2003, l-ETA, fuq bażi volontarja, bdiet tibgħat lill-Istat 80 % tal-prezz tal-biljetti tal-ammissjoni (il-prezz huwa ta' EUR 6) <sup>(78)</sup>. Minn din l-informazzjoni, li għet provduta mill-awtoritajiet Griegi, u bla hsara għal kwalunkwe osservazzjonijiet oħra li l-awtoritajiet Griegi jistgħu jixtiequ li jagħmlu (li jikkonfermaw jew jikkontradixxu dan ta' hawn fuq), jista' jiġi dedott li ma tħallset l-ebda taxxa tal-ammissjoni sal-2000, anke bil-figura mnaqqsa (80 % ta' EUR 6). Matul l-ewwel perjodu, għalhekk (mill-21 ta' Ottubru 1999 sal-aħħar tas-sena 2000), l-ammont li għandu jiġi rkuprat għandu jiġi kkalkulat bil-figura ta' EUR 12, li hija t-taxxa sħiħa mħallsa mill-kazinojiet privati fi żmien meta l-kazinojiet pubbliċi ma kienu qed ihallsu l-ebda taxxa, u dan jiġi mmultiplikat bin-numru ta' biljetti mahruġa matul dak il-perjodu.

— Il-każinò ta' Tessaloniki ġie liċenzjat skont il-Liġi 2206/1994 fl-1995 <sup>(79)</sup>. Il-htieġa li jithallas lura 80 % tal-prezz tal-biljetti tal-ammissjoni lill-Istat applika għall-każinò ta' Tessaloniki minn meta sar

liċenzjat fl-1995. Tessaloniki ilu jimponi l-prezz tal-ammissjoni mnaqqas ta' EUR 6 mitlub mill-każinojiet ta' Mont Parnès u Korfu. L-ammont li għandu jiġi rkuprat mill-każinò ta' Tessaloniki għalhekk għandu jiġi kkalkulat billi ssir multiplikazzjoni tan-numru ta' biljetti mahruġa mill-21 ta' Ottubru 1999 l-quddiem b'EUR 7,20.

— Il-każinò ta' Rodi ġie liċenzjat skont il-Liġi 2206/1994 fl-1996. Dak iż-żmien beda japplika l-prezz tal-biljetti tal-ammissjoni ta' EUR 6, iżda qaleb għal EUR 15 meta ġie privatizzat f'April 1999. Mill-osservazzjonijiet imressqa matul l-investigazzjoni formali, il-Kummissjoni tifhem li l-każinò ta' Rodi ma baqax ikun benefiċjarju mal-privatizzazzjoni tiegħu f'April 1999, sabiex l-irkupru minn dan il-każinò huwa ostakolat mill-perjodu ta' limitazzjoni stabbilit fl-Artikolu 15 tar-Regolament Proċedurali.

- (144) Il-Kummissjoni m'għandhiex dejta suffiċjenti biex tkun tista' tasal għal estimu preċiż tal-ammonti li għandhom jiġu rkuprati minn kull każinò benefiċjarju. Madankollu, l-ebda dispożizzjoni tal-Liġi tal-UE ma teħtieġ li l-Kummissjoni, meta tordna l-irkupru ta' għajna ddikjarata inkompatibbli mas-suq intern, tistabbilixxi l-ammont eżatt tal-għajna li għandha tiġi rkuprata. Huwa biżżejjed li d-deciżjoni tal-Kummissjoni tinkludi informazzjoni li tippermetti lill-Istat Membru u lill-impriza benefiċjarja jahdmu dak l-ammont huma stess, mingħajr diffikultà żejda. Il-Kummissjoni għalhekk tista' legalment tillimita ruhha li tiddikjara li hemm obbligu li l-għajna in kwistjoni tithallas lura, u thalli fidejn l-awtoritajiet nazzjonali biex jikkalkolaw l-ammonti eżatti li għandhom jithallas lura fuq il-bażi tal-gwida mogħtija mill-Kummissjoni fid-deciżjoni tagħha.
- (145) Fuq il-bażi tal-informazzjoni pprezentata mill-Istat Membru, il-Kummissjoni tippovdi l-gwida meħtieġa għall-irkupru hawn taht.
- (146) It-tabella ta' hawn taht tippreżenta ħarsa ġenerali lejn l-għadd ta' biljetti mahruġa minn kull każinò kull sena (kif indikat fit-tabella, l-informazzjoni pprezentata mhix kompluta), u stima preliminari tal-ammonti li għandhom jiġu rkuprati minn kull każinò, sugġetti għall-kwalunkwe osservazzjonijiet oħra li l-Greċja tista' tixtieq li tressaq wara li tkun għamlet il-kalkoli tagħha fir-rigward tal-irkupru.

#### Estimu tan-numru ta' biljetti mahruġa minn kull każinò

SENA	KAZINÒ			
	Mont Parnès	Korfu	Tessaloniki	Rodi
1999 (22.10.1999 – 31.12.1999)	Informazzjoni nieqsa	[...] (*)	(...)	[...] (!)
2000	Informazzjoni nieqsa	(...)	(...)	(...)

<sup>(78)</sup> Ara wkoll il-paragrafu 21.

<sup>(79)</sup> Referenza tal-pubblikazzjoni FEK 904, 6.12.1994.

SENA	KAZINÒ			
	Mont Parnès	Korfù	Tessaloniki	Rodi
2001	Informazzjoni nieqsa	(...)	(...)	(...)
2002	Informazzjoni nieqsa	(...)	(...)	(...)
2003	Informazzjoni nieqsa sal-1 ta' Mejju 2003 Fl-1 ta' Mejju 2003: (...)	(...)	(...)	(...)
2004	(...)	(...)	(...)	(...)
2005	(...)	(...)	(...)	(...)
2006	(...)	(...)	(...)	(...)
2007	(...)	(...)	(...)	(...)
2008	(...)	(...)	(...)	(...)
2009 (sat-22.10):	(...)	(...)	(...)	(...)
Total sal-22.10.2009	(...)	(...)	(...)	(...)
Biljetti maħruġa wara t-22.10.2009	Informazzjoni nieqsa	Informazzjoni nieqsa	Informazzjoni nieqsa	Informazzjoni nieqsa

(\*) Sigriet kummerċjali.

(<sup>1</sup>) Rodi ġie pprivatizzat f'April 1999 u ma baqax japplika l-prezz imnaqqas għall-biljetti ta' ammissjoni dak iż-żmien. Għajjuna rċevuta minn Rodi qabel il-21 ta' Ottubru 2009 hija koperta mil-limitazzjoni.

### Estimu preliminari tal-ammont li għandu jiġi rkuprat għal kull każinò

(EUR '000 000, numri sal-eqreb punt deċimali)

	Mont Parnès	Korfù	Tessaloniki	Rodi
Algoritmu u kalkolu	Għat-22.10.1999-2000 ( <sup>1</sup> ): numru ta' biljetti (x1) × 12 = A1	Għat-22.10.1999-2000: numru ta' biljetti ([...] biljetti) × 12 = A2 (EUR [...])	Għat-22.10.1999-22.10.2009: numru ta' biljetti ([...] biljetti) × 7,20 = AB3 (EUR [...])	Mhux applikabbli
	Għat-2000-22.10.2009: numru ta' biljetti (y1) × 7,20 = B1	Għat-2000-22.10.2009: numru ta' biljetti ([...] biljetti) × 7,20 = B2 (EUR [...])		
	Għat-22.10.2009-sal-preżent: numru ta' biljetti (z1) × 7,20 = C1	Għat-22.10.2009-sal-preżent: numru ta' biljetti (z2) × 7,20 = C2	Għat-22.10.2009-30.8.2010 ( <sup>2</sup> ): numru ta' biljetti (z3) × 7,20 = C3	
Ammont totali li għandu jiġi rkuprat	A1 + B1 + C1 Għad irid jiġi kkalkulat	A2 + B2 + C2 Għad irid jiġi kkalkulat	AB3 + C3 Għad irid jiġi kkalkulat	Mhux applikabbli
Ammont totali li għandu jiġi rkuprat	Għad irid jiġi kkalkulat			

(<sup>1</sup>) Data preċiża fl-2000 meta l-ETA bdiet thallas it-taxxa ta' 80 % fuq il-prezz imnaqqas ta' EUR 6 biex tiġi kkonfermata mill-awtoritajiet Griegi.

(<sup>2</sup>) Bil-ftehim li l-każinò ta' Korfù ma baqax ikun benefiċjarju meta ġie pprivatizzat f'Awissu 2010, meta beda jimponi hlas ta' EUR 15.

(147) Il-Kummissjoni tosserva wkoll li l-Artikolu 108(3) tat-TFUE ghandu effett sospensiv. Il-Kummissjoni ma rċeviet l-ebda informazzjoni li tgħid li l-miżura kkontestata għet sospiża mid-deċiżjoni ta' ftuh. Għalhekk, huwa preżunt, li l-miżura għet implimentata kontinwament mill-awtoritajiet Griegi sal-lum <sup>(80)</sup>. Kwalunkwe għajjnuna mogħtija sal-adozzjoni ta' din id-Deċiżjoni għandha tiġi rkuprata mill-Greċja mingħand il-benefiċjarju. Il-Kummissjoni tosserva li l-każinò ta' Korfu ma baqax jimponi prezz tal-ammissjoni ta' EUR 6 u qaleb għal EUR 15 meta gie privatizzat f'Awwissu 2010. Fil-kalkolu tal-ammont li għandu jiġi rkuprat, għalhekk, għandu jiġi kkunsidrat biss il-perjodu sa Awwissu 2010.

(148) Fid-dawl tal-argumenti ta' hawn fuq, il-Kummissjoni għandha tordna l-irkupru mill-Greċja tal-għajjnuna inkompatibbli mill-Istat mogħtija illegalment lill-benefiċjarji. Il-Kummissjoni tfakkar li l-Greċja għandha tikkancella l-vantaġġi fiskali pendenti kollha pprovduti fil-miżura evalwata b'effett mid-data ta' adozzjoni ta' din id-Deċiżjoni.

(149) Fir-rigward tal-futur, il-Greċja indikat li qed teżamina bidla possibbli fil-politika tal-ipprezzar tal-każinoojiet, bl-għan li tiġi eliminata d-diskriminazzjoni bejn il-każinoojiet. Skont il-Greċja, din il-leġiżlazzjoni l-ġdida se ttejjem il-miżura evalwata. Madankollu, il-Greċja ma informatx lill-Kummissjoni dwar kwalunkwe progress magħmul f'din id-direzzjoni jew kwalunkwe bidliet li saru fil-fatt. Il-Kummissjoni temmen li l-adozzjoni ta' leġiżlazzjoni ġdida ta' dan it-tip hija kritika għar-riżoluzzjoni tal-kwistjonijiet ta' diskriminazzjoni bejn il-każinoojiet fil-Greċja, u thegħegħ lill-Greċja biex tiehu l-passi meħtieġa mingħajr dewmien.

## VI. KONKLUŻJONI

(150) Fid-dawl tal-kunsiderazzjonijiet stipulati hawn fuq, il-ġurisprudenza rilevanti, u l-karatteristiċi speċifiċi tal-każ, il-Kummissjoni tqis li l-miżura kkontestata, li tikkonsisti f'diskriminazzjoni fiskali favur ċerti każinoojiet li l-awtoritajiet Griegi dahhlu fis-seħh billi applikaw fl-istess hin għadd ta' dispożizzjonijiet, li:

— jistabbilixxu imposta uniformi ta' 80 % fuq il-prezz tal-biljetti tal-ammissjoni, u

— jistabbilixxu prezzijiet differenti regolati għall-każinoojiet li huma proprjetà pubblika u dawk li huma proprjetà privata, jiġifieri EUR 6 għall-każinoojiet li huma proprjetà pubblika u EUR 15 għall-każinoojiet li huma proprjetà privata,

tikkostitwixxi għajjnuna mill-Istat skont it-tifsira tal-Artikolu 107(1) tat-TFUE. Il-Kummissjoni tidlikjara wkoll li l-miżura kkontestata għet implimentata bi ksar tal-Artikolu 108(3) tat-TFUE, u konsegwentement tikkostitwixxi għajjnuna illegali.

<sup>(80)</sup> Il-Kummissjoni attwalment għandha biss informazzjoni parzjali għall-perjodu 22 ta' Ottubru 1999- 22 ta' Ottubru 2009, u ebda informazzjoni rigwar il-kontinwazzjoni possibbli tal-miżura wara t-22 ta' Ottubru 2009.

(151) Il-Kummissjoni tosserva li, skont l-Artikolu 14 tar-Regolament (KE) Nru 659/1999 kwalunkwe għajjnuna illegali tista' tiġi rkuprata mill-benefiċjarju, u tordna l-irkupru mill-Greċja tal-għajjnuna illegali rċevuta minn kull wiehed mill-każinoojiet benefiċjarji. Il-Kummissjoni tosserva li l-perjodu ta' limitazzjoni ta' għaxar snin previst fl-Artikolu 15 tar-Regolament Proċedurali jostakola l-irkupru ta' kwalunkwe għajjnuna mogħtija qabel il-21 ta' Ottubru 1999. Il-Greċja għandha tikkancella l-vantaġġi fiskali pendenti kollha mogħtija permezz ta' din il-miżura li hija s-sugġett ta' din id-Deċiżjoni b'effett mid-data ta' adozzjoni ta' din id-Deċiżjoni,

ADOTTAT DIN ID-DEĊIŻJONI:

### Artikolu 1

L-għajjnuna mill-Istat li tikkonsisti f'diskriminazzjoni fiskali favur ċerti każinoojiet li l-Greċja dahhlet fis-seħh billi applikat numru ta' dispożizzjonijiet fl-istess hin, parzjalment obligatorji, li:

— jistabbilixxu imposta uniformi jistabbilixxu imposta uniformi ta' 80 % fuq il-prezz tal-biljetti tal-ammissjoni, u

— jistabbilixxu prezzijiet differenti regolati għall-każinoojiet li huma proprjetà pubblika u dawk li huma proprjetà privata, ta' EUR 6 u EUR 15 rispettivament,

għet imdahhla fis-seħh illegalment, bi ksar tal-Artikolu 108(3) tat-Trattat dwar il-Funzjonament tal-Unjoni Ewropea, u hija inkompatibbli mas-suq intern, peress li poġġiet lill-każinoojiet benefiċjarji Regency Casino Mont Parnès, Regency Casino Thessaloniki u Corfu casino (bil-ftehim li l-każinò ta' Rodi ma baqax ikun benefiċjarju f'April 1999) f'vantaġġ kompetittiv mhux dovut.

### Artikolu 2

1. Il-Greċja għandha tirkupra l-għajjnuna inkompatibbli msemmija fl-Artikolu 1 mingħand il-każinoojiet benefiċjarji li nġhatat mill-21 ta' Ottubru 1999.

2. Is-somom li għandhom jiġu rkuprati għandu jkollhom interessi mid-data li fiha tqieghdu għad-dispożizzjoni tal-benefiċjarju sad-data tal-irkupru effettiv tagħhom.

3. L-interess għandu jiġi kkalkulat fuq bażi komposta skont il-Kapitolu V tar-Regolament tal-Kummissjoni (KE) Nru 794/2004 <sup>(81)</sup>.

4. Il-Greċja għandha thassar kull diskriminazzjoni fiskali pendenti li tirriżulta mill-għajjnuna msemmija fl-Artikolu 1 b'effett mid-data tal-adozzjoni ta' din id-Deċiżjoni.

### Artikolu 3

1. L-irkupru tal-għajjnuna msemmija fl-Artikolu 1 għandu jkun immedjat u effettiv.

<sup>(81)</sup> ĠU L 140, 30.4.2004, p. 1.

2. Il-Greċja għandha tiżgura li din id-Deciżjoni tiġi implimentata fi żmien erba' xhur wara d-data ta' notifika ta' din id-Deciżjoni.

#### Artikolu 4

1. Fi żmien xahrejn wara n-notifika ta' din id-Deciżjoni, il-Greċja għandha tissottometti l-informazzjoni li ġejja lill-Kummissjoni:

- (a) il-lista tal-benefiċjarji li rċevew għajjnuna taht l-iskema msemija fl-Artikolu 1 u l-ammont totali ta' għajjnuna rċevuta minn kull wiehed minnhom skont il-miżura kkontestata, ikkalkolat skont il-gwida li tinsab f'din id-Deciżjoni;
- (b) l-ammont totali (interessi prinċipali u ta' rkupru) li għandu jiġi rkuprat mingħand kull benefiċjarju;
- (c) deskrizzjoni fid-dettall tal-miżuri li diġà ttiehdu u dawk ippjanati biex ikun hemm konformità ma' Din id-Deciżjoni;
- (d) dokumenti li juru li l-benefiċjarju kien ordnat li jhallas lura l-għajjnuna.

2. Il-Greċja għandha żżomm lill-Kummissjoni informata bil-progress tal-miżuri nazzjonali mehuda sabiex tiġi implimentata din id-Deciżjoni sa meta l-irkupru tal-għajjnuna msemija fl-Artikolu 1 jkun tlesta. Fuq talba tal-Kummissjoni l-Greċja għandha immedjatament tissottometti informazzjoni dwar il-miżuri li diġà ttiehdu u dawk ippjanati biex ikun hemm konformità ma' din id-Deciżjoni. Hija għandha tipprovdi wkoll informazzjoni dettaljata dwar l-ammonti ta' għajjnuna u l-interessi tal-irkupru diġà rkuprati mingħand il-benefiċjarju.

#### Artikolu 5

Din id-Deciżjoni hija indirizzata lir-Repubblika Ellenika.

Magħmul fi Brussell, l-24 ta' Mejju 2011.

*Għall-Kummissjoni*  
Joaquín ALMUNIA  
*Viċi-President*